

Il-Ġurnal Uffiċjali

tal-Unjoni Ewropea

L 67



Edizzjoni bil-Malti

Legiżlazzjoni

Volum 53

17 ta' Marzu 2010

Werrej

II Atti mhux legiżlattivi

REGOLAMENTI

- ★ **Regolament tal-Kummissjoni (UE) Nru 220/2010 tas-16 ta' Marzu 2010 li jadotta l-programm ta' moduli *ad hoc*, li jkopri s-snin mill-2013 sal-2015, għall-istharriġ permezz ta' kampjun dwar il-forza tax-xogħol previst mir-Regolament tal-Kunsill (KE) Nru 577/98 ⁽¹⁾** 1

Regolament tal-Kummissjoni (UE) Nru 221/2010 tas-16 ta' Marzu 2010 li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' certu frott u haxix

 4

DEĊIŻJONIJIET

- ★ **Deciżjoni tal-Kunsill 2010/156/PESK tas-16 ta' Marzu 2010 li testendi l-mandat tar-Rappreżentant Speċjali tal-Unjoni Ewropea f'dik li kienet ir-Repubblika Jugoslava tal-Maċedonja** 6

2010/157/UE:

- ★ **Deciżjoni tal-Kummissjoni tat-12 ta' Marzu 2010 li testendi l-validità tad-Deciżjoni 2006/502/KE li tirrikjedi li l-Istati Membri jiehdu miżuri sabiex jiżguraw li l-lajters li jitqiegħdu fis-suq ikunu biss daww reżistenti għat-tfal u li jipprojbixxu t-tqegħid fis-suq tal-lajters magħrufa bħala novelty lighters (notifikata bid-dokument numru C(2010) 1314) ⁽¹⁾** 9

2010/158/UE:

- ★ **Deciżjoni tal-Kummissjoni tas-16 ta' Marzu 2010 dwar ċerti miżuri protettivi interim fir-rigward ta' influwenza tat-tjur ta' patoġenicità għolja tas-sottotip H5N1 fit-tjur fir-Rumanija (notifikata bid-dokument numru C(2010) 1862) ⁽¹⁾** 10

Prezz: 3 EUR

⁽¹⁾ Test b'relevanza għaż-ŻEE

(Ikompil fil-paġna ta' wara)

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi għal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

RAKKOMANDAZZJONIJIET

2010/159/UE:

- ★ Rakkomandazzjoni mill-kummissjoni tal-11 ta' Marzu 2010 dwar miżuri ta' awtoprotezzjoni u ta' prevenzjoni ta' atti ta' piraterija u ta' attacchi bl-armi kontra l-bastimenti ⁽¹⁾ 13



⁽¹⁾ Test b'relevanza għaż-ŻEE

II

(Atti mhux legiſlattivi)

REGOLAMENTI

REGOLAMENT TAL-KUMMISSJONI (UE) Nru 220/2010

tas-16 ta' Marzu 2010

li jadotta l-programm ta' moduli *ad hoc*, li jkopri s-snin mill-2013 sal-2015, għall-istharrig permezz ta' kampjun dwar il-forza tax-xogħol previst mir-Regolament tal-Kunsill (KE) Nru 577/98

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat tal-funzjonament tal-Komunità Ewropea,

Wara li kkunsidrat ir-Regolament tal-Kunsill (KE) Nru 577/98 tad-9 ta' Marzu 1998 dwar l-organizzazzjoni ta' stharrig ta' kampjuni tal-forza tax-xogħol fil-Komunità ⁽¹⁾, b'mod partikolari l-Artikolu 4(2) tiegħu,

Billi:

- (1) Skont ir-Regolament (KE) Nru 577/98, huwa mehtieg li jiġu speċifikati l-elementi tal-moduli *ad hoc* li jkopru s-snin 2013 sa 2015.
- (2) Hemm bżonn ta' sorsi addizzjonali ⁽²⁾ għal ċerti setturi b'riskji għolja ta' incidenti fuq ix-xogħol jew mard ikkaġunat mix-xogħol u problemi ohra relatati mas-sahha iżda li normalment mhumiex koperti, jew mhux koperti kompletament, minn sistemi nazzjonali ta' sigurtà soċjali, bħal "Sajd u akkwakultura" (id-Divizjoni 03 tan-NACE rev. 2), "Minjieri u barrieri" (it-Taqsima B tan-NACE rev. 2) jew "Sahha tal-bniedem u attivitajiet ta' hidma soċjali" (it-Taqsima Q tan-NACE rev. 2).
- (3) Modulu ġdid *ad hoc* dwar l-incidenti fuq ix-xogħol u problemi tas-sahha relatati max-xogħol se jipprovdi valur konsiderevoli flimkien mal-informazzjoni li tista' tinkiseb minghand l-Istatistika Ewropea tal-Incidenti fuq ix-Xogħol (ESAW) u l-Istatistika Ewropea dwar il-Mard ġej mix-Xogħol (EODS), u se jippermetti, b'mod partikolari, li d-dejta dwar incidenti u mard ikkaġunat mix-xogħol tkun direttament marbuta mas-sitwazzjoni ta' persuni fuq is-suq tax-xogħol u l-informazzjoni li

għandha tinkiseb fuq riskji emergenti (eż. problemi ta' sahha marbuta max-xogħol li għadhom mhux maghrufa bħala mard ikkaġunat mix-xogħol fil-legiżlazzjoni nazzjonali).

- (4) L-Istrateġija Ewropea tal-Impjiegi tirrifletti totalment il-htieġa li jittiehdu inkonsiderazzjoni l-aspetti tax-xogħol tal-immigrazzjoni, b'mod partikolari l-htieġa li tittejjeb is-sitwazzjoni tas-suq tax-xogħol tal-migranti. Il-Linji Gwida dwar l-Impjiegi adottati bid-Deciżjoni 2008/618/KE ⁽³⁾, li huma parti integrali mill-"Pakkett Integrat ta' Linji Gwida", li huwa maħsub biex johloq tkabbir ekonomiku u impjiegi fl-Ewropa bħala parti mill-Istrateġija ta' Lizbona li tnediet mill-ġdid, jagħmlu referenza għall-attenzjoni partikolari li għandha tinghata biex jitnaqqsu b'mod sinifikanti d-distakki fl-impjiegi għall-persuni żvantaġġjati, inkluż id-distakk bejn iċ-ċittadini ta' pajjiżi terzi u ċ-ċittadini tal-UE. Huma jistipulaw esplicitament li l-ġlieda kontra d-diskriminazzjoni u l-integrazzjoni tal-immigranti hija essenzjali u jagħmlu sejha għal immanigġjar xieraq tal-migrazzjoni ekonomika biex jitjieb it-taqbil tal-htigijiet tas-suq tax-xogħol. Hija importanti hafna dejta xierqa biex timmonitorja dawn il-kwistjonijiet, speċjalment billi, minhabba li l-forza tax-xogħol fl-UE qiegħda dejjem tikber fl-età u minhabba n-nuqqas ta' hillet imbassa għall-futur, il-htieġa ta' haddiema immigranti se tkompli tizdied fis-snin li ġejjin.
- (5) Fil-kuntest tad-dibattitu li għaddej dwar il-flessigurtà u l-htieġa espressa għal adattabbiltà akbar fl-Ewropa kemm tal-intrapriżi kif ukoll tal-haddiema, kwistjoni ewlenija enfasizzata fl-Istrateġija Ewropea għall-Impjiegi u l-Linji Gwida tax-Xogħol, hu mehtieg li jkun hemm dejta miġbura minn stharrig fuq skala kbira Ewropea dwar il-firxa tal-applikazzjoni ta' forum diversi ta' prassi godda tax-xogħol u organizzazzjoni tal-arrangamenti tal-hin u esperjenzi ma' dawn il-haddiema.
- (6) Il-miżuri stipulati f'dan ir-Regolament huma skont l-opinjoni tal-Kumitat Ewropew tas-Sistema tal-Istatistika,

⁽¹⁾ ĠU L 77 tal-14.3.1998, p. 3.⁽²⁾ Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Intejbu l-kwalità u l-produttività fuq ix-xogħol – Strateġija Komunitarja 2007-2012 għas-sahha u s-sigurtà fuq ix-xogħol, adottata fil-21.2.2007 – COM(2007) 62.⁽³⁾ ĠU L 198, 26.7.2008, p. 47.

ADOTTAT DAN IR-REGOLAMENT

Artikolu 1

Il-programm ta' moduli *ad hoc* għall-istharrig kampjun dwar il-forza tax-xogħol, li jkopri s-snin mill-2013 sal-2015, kif stabbilit fl-Anness, huwa b'dan adottat.

Artikolu 2

Dan ir-Regolament għandu jidhol fis-sehh fis-seba' jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-16 ta' Marzu 2010.

Għall-Kummissjoni
Il-President
José Manuel BARROSO

ANNEX

STHARRIĠ DWAR IL-FORZA TAX-XOGHOL**Programm multi-annwali ta' moduli ad hoc****1. INĊIDENTI FUQ IX-XOGHOL U PROBLEMI TA' SAHHA MARBUTA MAX-XOGHOL**

Lista ta' varjabbli: għandhom ikunu definiti qabel Diċembru 2011.

Perjodu ta' referenza: 2013. L-Istati Membri jistgħu jipprovdu dejta għat-52 ġimgha jew għat-tieni kwart tas-sena.

L-Istati Membri u r-reġjuni kkonċernati: għandhom ikunu definiti qabel Diċembru 2011.

Rappreżentattività tar-riżultati: għandhom ikunu definiti qabel Diċembru 2011.

Kompletezza tal-kampjun tal-modulu ad hoc: Il-kampjun tal-modulu *ad hoc* għandu jissodisfa r-rekwiżiti tal-Anness I, il-punt 4, tar-Regolament (KE) Nru 377/2008 ⁽¹⁾, jiġifieri l-kampjun użat biex tingabar l-informazzjoni fuq moduli *ad hoc* għandu wkoll jipprovdi informazzjoni dwar l-elementi varjabbli strutturali.

Trażmissjoni tar-riżultati: qabel il-31 ta' Marzu 2014.

2. IL-QAGHDA TAS-SUQ TAX-XOGHOL TAL-MIGRANTI U D-DIXXENDENTI IMMEDIJATI TAGHHOM

Lista ta' varjabbli: għandhom ikunu definiti qabel Diċembru 2012.

Perjodu ta' referenza: 2014. L-Istati Membri jistgħu jipprovdu dejta għat-52 ġimgha jew għat-tieni kwart tas-sena.

L-Istati Membri u r-reġjuni kkonċernati: għandhom ikunu definiti qabel Diċembru 2012.

Rappreżentattività tar-riżultati: għandhom ikunu definiti qabel Diċembru 2012.

Kompletezza tal-kampjun tal-modulu ad hoc: Il-kampjun tal-modulu *ad hoc* għandu jissodisfa r-rekwiżiti tal-Anness I, il-punt 4, tar-Regolament (KE) Nru 377/2008, jiġifieri l-kampjun użat biex tingabar l-informazzjoni fuq moduli *ad hoc* għandu wkoll jipprovdi informazzjoni dwar l-elementi varjabbli strutturali.

Trażmissjoni tar-riżultati: qabel il-31 ta' Marzu 2015.

3. ORGANIZZAZZJONI TAX-XOGHOL U ARRANĠAMENTI TAL-HINIJIET TAX-XOGHOL

Lista ta' varjabbli: għandhom ikunu definiti qabel Diċembru 2013.

Perjodu ta' referenza: 2015. L-Istati Membri jistgħu jipprovdu dejta għat-52 ġimgha jew għat-tieni kwart tas-sena.

L-Istati Membri u r-reġjuni kkonċernati: għandhom ikunu definiti qabel Diċembru 2013.

Rappreżentattività tar-riżultati: għandhom ikunu definiti qabel Diċembru 2013.

Kompletezza tal-kampjun tal-modulu ad hoc: Il-kampjun tal-modulu *ad hoc* għandu jissodisfa r-rekwiżiti tal-Anness I, il-punt 4, tar-Regolament (KE) Nru 377/2008, jiġifieri l-kampjun użat biex tingabar l-informazzjoni fuq moduli *ad hoc* għandu wkoll jipprovdi informazzjoni dwar l-elementi varjabbli strutturali.

Trażmissjoni tar-riżultati: qabel il-31 ta' Marzu 2016.

⁽¹⁾ ĠU L 114, 26.4.2008, p. 57.

REGOLAMENT TAL-KUMMISSJONI (UE) Nru 221/2010**tas-16 ta' Marzu 2010****li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾,Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Dicembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u hxejjex ⁽²⁾, u b'mod partikolari l-Artikolu 138(1) tiegħu,

Billi:

Fl-applikazzjoni tal-konkluzjonijiet tan-negozjati kummerċjali multilaterali taċ-Ċiklu tal-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi tal-importazzjoni minn pajjiżi terzi, għall-prodotti u għall-perjodi msemmijin fl-Anness XV, it-Taqsima A tar-Regolament imsemmi,

ADOTTAT DAN IR-REGOLAMENT:

Artikolu 1

Il-valuri fissi tal-importazzjoni msemmija fl-Artikolu 138 tar-Regolament (KE) Nru 1580/2007 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fis-17 ta' Marzu 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-16 ta' Marzu 2010.

*Għall-Kummissjoni,
fisem il-President,*

Jean-Luc DEMARTY

Direttur Ġenerali għall-Agrikoltura u l-Iżvilupp Rurali⁽¹⁾ ĠU L 299, 16.11.2007, p. 1.⁽²⁾ ĠU L 350, 31.12.2007, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	IL	107,2
	JO	59,4
	MA	78,3
	TN	133,8
	TR	115,0
	ZZ	98,7
0707 00 05	EG	219,6
	JO	134,1
	MK	134,1
	TR	137,6
	ZZ	156,4
0709 90 70	MA	192,2
	TR	93,9
	ZZ	143,1
0709 90 80	EG	32,4
	ZZ	32,4
0805 10 20	EG	42,9
	IL	54,6
	MA	56,9
	TN	49,7
	TR	61,4
	ZZ	53,1
0805 50 10	EG	76,3
	IL	97,8
	TR	68,0
	ZZ	80,7
0808 10 80	AR	103,6
	BR	89,3
	CA	73,7
	CN	74,2
	MK	24,7
	US	116,6
	ZZ	80,4
0808 20 50	AR	84,0
	CL	74,8
	CN	82,0
	ZA	101,9
	ZZ	85,7

⁽¹⁾ In-nomenklatura tal-pajjiżi ffissata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

DEĊIŻJONIJIET

DEĊIŻJONI TAL-KUNSILL 2010/156/PESK

tas-16 ta' Marzu 2010

li testendi l-mandat tar-Rappreżentant Speċjali tal-Unjoni Ewropea f'dik li kienet ir-Repubblika Jugoslava tal-Macedonja

IL-KUNSILL TAL-UNJONI EWROPEA,

Artikolu 2

Objettiv ta' politika

Wara li kkunsidra t-Trattat dwar l-Unjoni Ewropea u, b'mod partikolari, l-Artikoli 28, 31(2) u 33 tiegħu,

Il-mandat tar-RSUE għandu jkun ibbażat fuq l-objettiv ta' politika tal-Unjoni Ewropea f'dik li kienet ir-Repubblika Jugoslava tal-Macedonja, li għandu jkun li jikkontribwixxi għall-konsolidazzjoni tal-proċess politiku paċifiku u għall-implimentazzjoni shiha tal-Ftehim ta' Qafas Ohrid, u b'hekk jiffacilita progress ulterjuri lejn l-integrazzjoni Ewropea permezz tal-Proċess ta' Stabbilizzazzjoni u Assocjazzjoni.

Wara li kkunsidra l-proposta mir-Rappreżentant Gholi tal-Unjoni għall-Affarijiet Barranin u l-Politika ta' Sigurtà,

Billi:

Ir-RSUE għandu jappoġġa l-hidma tar-RGħ fir-reġjun.

(1) Fis-17 ta' Ottubru 2005, il-Kunsill adotta l-Azzjoni Kongunta 2005/724/PESK⁽¹⁾ li tahtar lis-Sur Erwan FOUÉRE bhala r-Rappreżentant Speċjali tal-Unjoni Ewropea (RSUE) f'dik li kienet ir-Repubblika Jugoslava tal-Macedonja.

Artikolu 3

Mandat

Sabiex jinkisbu l-objettivi ta' politika, il-mandat tar-RSUE għandu jkun li:

(2) Fil-15 ta' Settembru 2009, il-Kunsill adotta l-Azzjoni Kongunta 2009/706/PESK⁽²⁾ li testendi l-mandat tar-RSUE sal-31 ta' Marzu 2010.

(3) Il-mandat tar-RSUE għandu jiġi estiż sal-31 ta' Awwissu 2010. Madankollu, il-mandat tar-RSUE jista' jiġi tterminat qabel, jekk il-Kunsill jiddeciedi hekk, fuq rakkomandazzjoni tar-Rappreżentant Gholi tal-Unjoni għall-Affarijiet Barranin u l-Politika ta' Sigurtà (RGħ) wara d-dhul fis-sehh tad-deċiżjoni li tistabbilixxi s-Servizz Ewropew għall-Azzjoni Esterna.

(a) iżomm kuntatt mill-qrib mal-Gvern ta' dik li kienet ir-Repubblika Jugoslava tal-Macedonja u mal-partijiet involuti fil-proċess politiku;

(b) joffri l-parir u l-facilitazzjoni tal-Unjoni fil-proċess politiku;

(c) jiżgura l-koordinazzjoni tal-isforzi tal-komunità internazzjonali biex jgħin fl-implimentazzjoni u s-sostenibbiltà tad-dispożizzjonijiet tal-Ftehim Qafas tat-13 ta' Awwissu 2001, kif stabbilit fil-Ftehim u l-Annessi tiegħu;

(d) isegwi mill-qrib, u jirrapporta dwar, il-kwistjonijiet ta' sigurtà u dawk interetniċi u jwettaq kollegamenti mal-korpi kollha rilevanti għal dak il-għan;

(e) jikkontribwixxi għall-iżvilupp u l-konsolidazzjoni tar-rispett għad-drittijiet tal-bniedem u l-libertajiet fundamentali f'dik li kienet ir-Repubblika Jugoslava tal-Macedonja, skont il-politika ta' drittijiet tal-bniedem tal-UE u l-Linji Gwida tal-UE dwar id-Drittijiet tal-Bniedem.

ADOTTA DIN ID-DEĊIŻJONI:

Artikolu 1

Rappreżentant Speċjali tal-Unjoni Ewropea

Il-mandat tas-Sur Erwan FOUÉRE bhala r-Rappreżentant Speċjali tal-Unjoni Ewropea (RSUE) f'dik li kienet ir-Repubblika Jugoslava tal-Macedonja huwa b'dan estiż sal-31 ta' Awwissu 2010. Il-mandat tar-RSUE jista' jiġi tterminat qabel, jekk il-Kunsill jiddeciedi hekk, fuq rakkomandazzjoni tar-RGħ wara d-dhul fis-sehh tad-deċiżjoni li tistabbilixxi s-Servizz Ewropew għall-Azzjoni Esterna.

⁽¹⁾ ĠU L 272, 18.10.2005, p. 26.

⁽²⁾ ĠU L 244, 16.9.2009, p. 25.

Artikolu 4

Implimentazzjoni tal-mandat

1. Ir-RSUE għandu jkun responsabbli għall-implimentazzjoni tal-mandat waqt li jaġixxi taht l-awtorità tar-RGħ.

2. Il-Kumitat Politiku u ta' Sigurtà (KPS) għandu jzomm rabta privileġġata mar-RSUE u għandu jkun il-punt ta' kuntatt primarju tar-RSUE mal-Kunsill. Il-KPS għandu jipprovi lir-RSUE bi gwida strateġika u direzzjoni politika fil-qafas tal-mandat, minghajr preġudizzju għas-setgħat tar-RGħ.

Artikolu 5

Finanzjament

1. L-ammont finanzjarju ta' referenza maħsub biex ikopri n-nefqa relatata mal-mandat tar-RSUE fil-perjodu mill-1 ta' April 2010 sal-31 ta' Awwissu 2010 għandu jkun EUR 340 000.

2. In-nefqa ffinanzjata mill-ammont stipulat fil-paragrafu 1 għandha tkun elegibbli sa mill-1 ta' April 2010. In-nefqa għandha tiġi amministrata skont il-proċeduri u r-regoli applikabbli għall-baġit generali tal-Unjoni.

3. L-amministrazzjoni tan-nefqa għandha tkun soġġetta għal kuntratt bejn ir-RSUE u l-Kummissjoni. Ir-RSUE għandu jagħti rendikont ta' kull nefqa lill-Kummissjoni.

Artikolu 6

Struttura u kompożizzjoni tat-tim

1. Fil-limiti tal-mandat tiegħu u l-mezzi finanzjarji korrispondenti disponibbli, ir-RSUE għandu jkun responsabbli li jikkostitwixxi t-tim tiegħu. It-tim għandu jinkludi t-tagħrif espert dwar kwistjonijiet speċifiċi ta' politika kif meħtieġ mill-mandat. Ir-RSUE għandu jzomm lill-Kunsill u lill-Kummissjoni infurmati fil-pront dwar il-kompożizzjoni tat-tim tiegħu.

2. L-Istati Membri u l-istituzzjonijiet tal-Unjoni jistgħu jipproponu s-sekondar ta' persunal biex jahdem mar-RSUE. Is-salarju tal-persunal li jiġi ssekondat minn Stat Membru jew istituzzjoni tal-Unjoni għar-RSUE għandu jkun kopert mill-Istat Membru jew l-istituzzjoni tal-Unjoni kkonċernata. Esperti ssekondati mill-Istati Membri għas-Segretarjat Ġenerali tal-Kunsill jistgħu jiġu stazzjonati wkoll mar-RSUE. Il-persunal internazzjonali b'kuntratt għandu jkollu ċ-ċittadinanza ta' Stat Membru.

3. Il-persunal issekondat kollu għandu jibqa' taht l-awtorità amministrattiva tal-Istat Membru jew l-istituzzjoni tal-Unjoni mittenti u għandu jwettaq dmirijietu u jaġixxi fl-interess tal-mandat tar-RSUE.

Artikolu 7

Privileġġi u immunitajiet tar-RSUE u l-persunal tiegħu

Il-privileġġi, l-immunitajiet u garanziji oħra meħtieġa għat-tlestija u l-funzjonament bla tfixkil tal-missjoni tar-RSUE u l-membri tal-persunal tiegħu għandhom jiġu miftehmin mal-parti/partijiet ospitanti kif adatt. L-Istati Membri u l-Kummissjoni għandhom jagħtu l-appoġġ kollu meħtieġ għal tali għan.

Artikolu 8

Sigurtà ta' informazzjoni klassifikata tal-UE

Ir-RSUE u l-membri tal-grupp tiegħu għandhom jirrispettaw il-prinċipji ta' sigurtà u l-istandards minimi stabbiliti bid-Deċizzjoni tal-Kunsill 2001/264/KE tad-19 ta' Marzu 2001 li tadotta r-regolamenti tal-Kunsill rigward is-sigurtà⁽¹⁾, b'mod partikolari fil-ġestjoni ta' informazzjoni klassifikata tal-UE.

Artikolu 9

Aċċess għal informazzjoni u appoġġ logistiku

1. L-Istati Membri, il-Kummissjoni u s-Segretarjat Ġenerali tal-Kunsill għandhom jiżguraw li jingħata aċċess lir-RSUE għal kwalunkwe informazzjoni rilevanti.

2. Id-delegazzjonijiet tal-Unjoni u/jew l-Istati Membri, kif adatt, għandhom jipprovdu sostenn logistiku fir-reġjun.

Artikolu 10

Sigurtà

F'konformità mal-politika tal-Unjoni dwar is-sigurtà tal-persunal immobilizzat barra mill-Unjoni f'kapacità operattiva taht it-Titolu V tat-Trattat, ir-RSUE għandu jiehu l-miżuri kollha raġonevolment prattikabbli, f'konformità mal-mandat tiegħu u s-sitwazzjoni ta' sigurtà fiż-żona ġeografika taht ir-responsabbiltà tiegħu, għas-sigurtà tal-persunal kollu taht l-awtorità diretta tiegħu, b'mod partikolari billi:

- (a) jistabbilixxi pjan ta' sigurtà speċifiku għall-missjoni ibbażat fuq il-gwida tas-Segretarjat Ġenerali tal-Kunsill, inklużi miżuri ta' sigurtà fiżiċi, organizzattivi u proċedurali speċifiċi għall-missjoni, li jirregolaw il-ġestjoni l-moviment sigur tal-persunal għal, u ġewwa, iż-żona tal-missjoni, kif ukoll il-ġestjoni tal-incidenti ta' sigurtà u inkluż pjan ta' kontinġenza u evakwazzjoni tal-missjoni;

⁽¹⁾ ĠU L 101, 11.4.2001, p. 1.

- (b) jiżgura li l-persunal kollu mmobilizzat barra mill-Unjoni jkun kopert b'assigurazzjoni ta' riskju għoli kif mehtieg mill-kondizzjonijiet fiż-żona tal-missjoni;
- (c) jiżgura li l-membri kollha tat-tim tiegħu li għandhom jiġu mmobilizzati barra mill-Unjoni, inkluż persunal kkuntrattat lokalment, ikunu ngħataw taħriġ ta' sigurtà adatt qabel u mal-wasla fiż-żona tal-missjoni, ibbażat fuq il-grad ta' riskju mogħti liż-żona ta' missjoni mis-Segretarjat Ġenerali tal-Kunsill;
- (d) jiżgura li r-rakkomandazzjonijiet kollha miftiehma, magħmula wara valutazzjonijiet regolari ta' sigurtà jiġu implimentati, u jipprovdi lir-RGħ, lill-Kunsill u lill-Kummissjoni b'rapporti bil-miktub dwar l-implimentazzjoni tagħhom u dwar kwistjonijiet oħra ta' sigurtà fil-qafas tar-rapporti ta' nofs iterm u ta' implimentazzjoni tal-mandat;

Artikolu 11

Rapportar

Ir-RSUE għandu jipprovdi regolarment lir-RGħ u lill-KPS b'rapporti orali u bil-miktub. Ir-RSUE għandu jirrapporta ukoll kif mehtieg lill-gruppi ta' hidma tal-Kunsill. Ir-rapporti regolari bil-miktub għandhom jiġu ċċirkolati permezz tan-netwerk COREU. Fuq ir-rakkomandazzjoni tar-RGħ jew tal-KPS, ir-RSUE jista' jipprovdi rapporti lill-Kunsill Affarijiet Barranin.

Artikolu 12

Koordinazzjoni

1. Ir-RSUE għandu jippromwovi l-koordinazzjoni politika ġenerali tal-Unjoni. Huwa għandu jgħin biex jiġi żgurat li l-istrumenti kollha tal-Unjoni fuq il-post jaġixxu b'mod koerenti biex jinkisbu l-oġettivi ta' politika tal-Unjoni. L-attivitatiet tar-RSUE għandhom jiġu kkoordinati ma' dawk tal-Kummissjoni, kif ukoll dawk ta' RSUE oħrajn attivi fir-reġjun kif adatt. Ir-RSUE għandu jipprovdi lill-missjonijiet tal-Istati Membri u lid-

delegazzjonijiet tal-Unjoni b'aġġornamenti regolari ta' informazzjoni.

2. Fuq il-post, għandu jinżamm kollegament mill-qrib mad-delegazzjonijiet tal-Kapijiet tal-Unjoni u l-Kapijiet ta' Missjoni tal-Istati Membri. Huma għandhom jagħmlu mill-ahjar biex jgħinu lir-RSUE fl-implimentazzjoni tal-mandat. Ir-RSUE għandu jikkollega wkoll ma' atturi internazzjonali u reġjonali oħra fuq il-post.

Artikolu 13

Revizjoni

L-implimentazzjoni ta' din id-Deciżjoni u l-konsistenza tagħha ma' kontributi oħra mill-Unjon għar-reġjun għandhom jiġu riveduti regolarment. Ir-RSUE għandu jippreżenta lir-RGħ, lill-Kunsill u lill-Kummissjoni b'rapport komprensiv dwar l-implimentazzjoni tal-mandat fi tmiem il-mandat.

Artikolu 14

Dhul fis-seħh

Din id-Deciżjoni għandha tidhol fis-seħh fid-data tal-adozzjoni tagħha.

Artikolu 15

Pubblikazzjoni

Din id-Deciżjoni għandha tiġi ppubblikata f'Il-Ġurnal Uffiċjali tal-Unjoni Ewropea.

Magħmul fi Brussell, is-16 ta' Marzu 2010.

Għall-Kunsill

Il-President

E. SALGADO

DEĊIŻJONI TAL-KUMMISSJONI

tat-12 ta' Marzu 2010

li testendi l-validità tad-Deciżjoni 2006/502/KE li tirrikjedi li l-Istati Membri jieħdu miżuri sabiex jiżguraw li l-lajters li jitqiegħdu fis-suq ikunu biss dawk reżistenti għat-tfal u li jipprojbixxu t-tqegħid fis-suq tal-lajters magħrufa bħala novelty lighters

(notifikata bid-dokument numru C(2010) 1314)

(Test b'relevanza għaż-ŻEE)

(2010/157/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2001/95/KE tal-Parlament Ewropew u tal-Kunsill tat-3 ta' Diċembru 2001 dwar is-sigurtà generali tal-prodotti⁽¹⁾, u b' mod partikolari l-Artikolu 13 tagħha,

Billi:

- (1) Id-Deciżjoni tal-Kummissjoni 2006/502/KE⁽²⁾ tirrikjedi li l-Istati Membri jieħdu miżuri sabiex jiżguraw li l-lajters li jitqiegħdu fis-suq ikunu biss dawk reżistenti għat-tfal u li jipprojbixxu t-tqegħid fis-suq tal-lajters magħrufa bħala novelty lighters.
- (2) Id-Deciżjoni 2006/502/KE giet adottata skont id-dispożizzjonijiet tal-Artikolu 13 tad-Direttiva 2001/95/KE, li tillimita l-validità tad-Deciżjoni għal perjodu ta' mhux iżjed minn sena, iżda tippermetti li tiġi kkonfermata għal perjodi addizzjonali li l-ebda wiehed minnhom ma għandu jaqbeż sena.
- (3) Id-Deciżjoni 2006/502/KE kienet emendata tliet darbiet, l-ewwel bid-Deciżjoni 2007/231/KE⁽³⁾ li tawlet il-validità tad-Deciżjoni sal-11 ta' Mejju 2008, it-tieni bid-Deciżjoni 2008/322/KE⁽⁴⁾ li tawlet il-validità tad-Deciżjoni għal sena oħra sal-11 ta' Mejju 2009, u t-tielet bid-Deciżjoni 2009/298/KE⁽⁵⁾ li tawlet il-validità tad-Deciżjoni għal sena oħra, sal-11 ta' Mejju 2010.

(4) Fin-nuqqas ta' miżuri oħra sodisfaċenti li jittrattaw is-sikurezza għat-tfal tal-lajters, huwa meħtieġ li l-validità tad-Deciżjoni 2006/502/KE tittawwal għal 12-il xahar oħra u li tkun emendata skont dan.

(5) Il-miżuri stipulati f'din id-Deciżjoni huma skont l-opinjoni tal-Kumitat stabbilit bid-Direttiva 2001/95/KE,

ADOTTAT DIN ID-DEĊIŻJONI:

Artikolu 1

Fl-Artikolu 6 tad-Deciżjoni 2006/508/KE, il-paragrafu 2 għandu jinbidel b'dan li ġej:

"2. Din id-Deciżjoni tapplika sal-11 ta' Mejju 2011."

Artikolu 2

L-Istati Membri għandhom jieħdu l-miżuri meħtieġa biex ikunu konformi ma' din id-Deciżjoni sa mhux aktar tard mill-11 ta' Mejju 2010 u għandhom jippubblikaw dawn il-miżuri. Huma għandhom jinfurmaw lill-Kummissjoni dwar dan minnufih.

Artikolu 3

Din id-Deciżjoni hi indirizzata lill-Istati Membri.

Magħmul fi Brussell, it-12 ta' Marzu 2010.

Għall-Kummissjoni

John DALLI

Membru tal-Kummissjoni

⁽¹⁾ ĠU L 11, 15.1.2002, p. 4.

⁽²⁾ ĠU L 198, 20.7.2006, p. 41.

⁽³⁾ ĠU L 99, 14.4.2007, p. 16.

⁽⁴⁾ ĠU L 109, 19.4.2008, p. 40.

⁽⁵⁾ ĠU L 81, 27.3.2009, p. 23.

DEĊIŻJONI TAL-KUMMISSJONI

tas-16 ta' Marzu 2010

dwar ċerti miżuri protettivi interim fir-rigward ta' influwenza tat-tjur ta' patoġenicità gholja tas-sottotip H5N1 fit-tjur fir-Rumanija

(notifikata bid-dokument numru C(2010) 1862)

(Test b'relevanza għaż-ŻEE)

(2010/158/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 89/662/KEE tal-11 ta' Diċembru 1989 dwar spezzjonijiet veterinarji fil-kummerċ intra-Komunitarju bil-ħsieb tat-tlestija tas-suq intern ⁽¹⁾, u b'mod partikolari l-Artikolu 9(3) tagħha,Wara li kkunsidrat id-Direttiva tal-Kunsill 90/425/KEE tas-26 ta' Ġunu 1990 dwar l-iċċekkjar, veterinarju u zootekniku applikabbli għall-kummerċ intra-Komunitarju ta' ċerti annimali hajjin u prodotti bil-ħsieb tat-tlestija tas-suq intern ⁽²⁾, u b'mod partikolari l-Artikolu 10(3) tagħha,Wara li kkunsidrat ir-Regolament (KE) 998/2003 tal-Parlament Ewropew u tal-Kunsill tas-26 ta' Mejju 2003 dwar il-ħtiġiet rigward is-saħħa tal-annimali li japplikaw għall-moviment mhux kummerċjali tal-pets u li jemenda d-Direttiva tal-Kunsill 92/65/KEE ⁽³⁾, u b'mod partikolari l-ewwel paragrafu tal-Artikolu 18 tiegħu,

Billi:

(1) L-influwenza tat-tjur hija marda virali infettiva fl-għasafar, inkluż it-tjur. L-infezzjoni bil-vajrus tal-influwenza tat-tjur fit-tjur domestiċi tagħti lok għal żewġ forom tal-marda li huma distinti mill-kapaċità ta' tixrid tagħhom. Il-forma ta' patoġenicità baxxa ġeneralment tikkawża biss sintomi ħfief, filwaqt li l-forma ta' patoġenicità għolja tirriżulta frati ferm għoljin ta' mwiet fil-biċċa l-kbira tal-ispeċi tat-tjur. Dik il-marda jista' jkollha impatt qawwi fuq il-qligħ mit-trobbija tat-tjur.

(2) L-influwenza tat-tjur tinstab l-aktar fl-għasafar, imma f'ċerti ċirkustanzi jista' jkun hemm infezzjonijiet ukoll fil-bnedmin għalkemm ir-riskju huwa ġeneralment baxx hafna.

(3) Fil-każ ta' tifqigha ta' influwenza tat-tjur, hemm riskju li l-aġent tal-marda jkun jista' jinxtred għal stabbilimenti oħra tat-tjur u għall-għasafar selvaġġi Minhabba f'hekk jista' jinxtred minn Stat Membru għall-iehor u għal pajjiżi terzi permezz tal-kummerċ fl-għasafar hajjin jew il-prodotti tagħhom u permezz tal-migrazzjoni tal-għasafar selvaġġi.

(4) Id-Direttiva tal-Kunsill 2005/94/KE tal-20 ta' Diċembru 2005 dwar miżuri Komunitarji għall-kontroll ta' l-influwenza tat-tjur ⁽⁴⁾ tistipula miżuri għall-kontroll ta' kemm il-forma ta' patoġenicità baxxa kif ukoll il-forma ta' patoġenicità għolja tal-influwenza tat-tjur. L-Artikolu 16 ta' dik id-Direttiva jistipula t-twaqqif ta' żoni ta' protezzjoni, żoni ta' sorveljanza u żoni ristretti oħrajn f'każ ta' tifqighat ta' influwenza tat-tjur b'patoġenicità għolja.

(5) Id-Deciżjoni tal-Kummissjoni 2006/415/KE tal-14 ta' Ġunju 2006 dwar ċerti miżuri ta' protezzjoni fir-rigward tal-influwenza tat-tjur tas-sottotip H5N1 ta' patoġenicità għolja hafna fit-tjur fil-Komunità ⁽⁵⁾ tistipula miżuri ta' ħarsien addizzjonali li jridu jiġu applikati fi Stat Membru affettwat mill-vajrus tal-influwenza tat-tjur b'patoġenicità għolja tas-sottotip H5N1 sabiex jiġi evitat it-tixrid ta' din il-marda, filwaqt li titqies l-epidemjoloġija speċifika ta' dan il-varjant partikolari ta' vajrus.

(6) L-Artikolu 4 tad-Deciżjoni 2006/415/KE jitlob li malli jkun hemm tifqigha ssuspettata jew ikkonfermata ta' influwenza tat-tjur b'patoġenicità għolja tas-sottotip H5N1, l-Istati Membri jistabbilixxu żona ta' riskju għoli li tkun magħmula minn żoni ta' protezzjoni u sorveljanza (iż-żona A) u żona ta' riskju baxx li tifred iż-żona A mill-partijiet hielsa mill-marda tal-Istat Membru affettwat (iż-żona B). Dawk iż-żoni huma elenkati fl-Anness għad-Deciżjoni.

(7) Ir-Rumanija nnotifikat lill-Kummissjoni b'tifqigha kkonfermata ta' influwenza tat-tjur b'patoġenicità għolja tas-sottotip H5N1 fit-territorju tagħha u ħadet il-miżuri xierqa kif stipulati fid-Deciżjoni 2006/415/KE, inkluż it-twaqqif taż-żoni A u B.

⁽¹⁾ ĠU, L 395, 30.12.1989, p. 13.

⁽²⁾ ĠU, L 224, 18.8.1990, p. 29.

⁽³⁾ ĠU, L 146, 13.6.2003, p. 1.

⁽⁴⁾ ĠU L 10, 14.1.2006, p. 16.

⁽⁵⁾ ĠU L 164, 16.6.2006, p. 51.

(8) Il-Kummissjoni issa eżaminat dawk il-miżuri ta' protezzjoni b'kollaborazzjoni mar-Rumanija, u hija sodisfatta li l-fruntieri taż-żoni A u B stabbiliti mill-awtorità kompetenti f'dak l-Istat Membru jinsabu 'l bogħod biżżejjed mill-post innifsu tat-tifqigħa kkonfermata.

(9) Sabiex jiġi evitat kwalunkwe xkiel mhux meħtieġ għall-kummerċ fi hdan l-Unjoni u biex tiġi evitata l-adozzjoni ta' ostakli mhux iġġustifikati għall-kummerċ minn pajjiżi terzi, jeħtieġ li tiġi stabbilita minnufih lista taż-żoni A u B fir-Rumanija fil-livell tal-Unjoni.

(10) Għaldaqstant, sakemm issir il-laqgħa li jmiss tal-Kumitat Permanenti għall-Katina Alimentari u s-Saħħa tal-Annimali, iż-żoni A u B fir-Rumanija, fejn iridu japplikaw il-miżuri protettivi stipulati fid-Deciżjoni 2006/415/KE, għandhom jiġu elenkati fid-Deciżjoni preżenti u jkun iffissat it-tul ta' żmien ta' dik ir-reġjonalizzazzjoni.

(11) Din id-Deciżjoni se tiġi riveduta fil-laqgħa li jmiss tal-Kumitat Permanenti għall-Katina Alimentari u s-Saħħa tal-Annimali,

ADOTTAT DIN ID-DECIŻJONI:

Artikolu 1

Din id-Deciżjoni tiddefinixxi ż-żoni fejn għandhom japplikaw il-miżuri ta' protezzjoni interim stipulati fid-Deciżjoni 2006/415/KE u l-perjodu ta' applikazzjoni ta' dawn il-miżuri.

Artikolu 2

1. Iż-żona elenkata fil-Parti A tal-Anness għal din id-Deciżjoni għandha titqies bhala ż-żona ta' riskju għoli (iż-żona A) kif imsemmi fl-Artikolu 3(1) tad-Deciżjoni 2006/415/KE.

2. Iż-żona elenkata fil-Parti B tal-Anness għal din id-Deciżjoni għandha titqies bhala ż-żona ta' riskju baxx (iż-żona B) kif imsemmi fl-Artikolu 3(2) tad-Deciżjoni 2006/415/KE.

Artikolu 3

Din id-Deciżjoni għandha tapplika sas-17 ta' April 2010.

Artikolu 4

Din id-Deciżjoni hija indirizzata lill-Istati Membri.

Magħmul fi Brussell, is-16 ta' Marzu 2010.

Għall-Kummissjoni

John DALLI

Membru tal-Kummissjoni

ANNEX

PARTI A

Żona A kif imsemmi fl-Artikolu 2(1):

ISO Kodiċi tal-Pajjiż	Stat Membru	Żona A		Data sa meta applikabbli
		Kodiċi	Isem	
RO	Ir-Rumanija	00038	Żona li tinkludi:	17.4.2010
			Żona ta' ħarsien: Letea	
			Żona ta' sorveljanza: C.A. Rosetti Sfiștofca Cardon	

PARTI B

Żona B kif imsemmi fl-Artikolu 2(2):

ISO Kodiċi tal-Pajjiż	Stat Membru	Żona B		Data sa meta applikabbli
		Kodiċi	Isem	
RO	Ir-Rumanija	00038	Iż-Żoni tal-Kontea ta' Tulcea barra dawk elenkati f'Żona A	17.4.2010

RAKKOMANDAZZJONIJIET

RAKKOMANDAZZJONI MILL-KUMMISSJONI

tal-11 ta' Marzu 2010

dwar miżuri ta' awtoprotezzjoni u ta' prevenzjoni ta' atti ta' piraterija u ta' attacchi bl-armi kontra l-bastimenti

(Test b'relevanza għaż-ŻEE)

(2010/159/UE)

IL-KUMMISSJONI EWROPEA,

Wara li kkunsidrat it-Trattat li jstabbilixxi l-Komunità Ewropea, u b'mod partikolari l-Artikolu 292 tiegħu,

Billi:

(1) Minhabba ż-zieda fl-atti ta' piraterija lil hinn mill-kosta tas-Somalja, il-Kumitat tas-Sikurezza Marittima tal-Organizzazzjoni Marittima Internazzjonali (OMI), fis-86 sessjoni tiegħu tas-27 ta' Mejju sal-5 ta' Ġunju 2009, adotta serje ta' miżuri permezz ta' diversi ċirkolarijiet li, jew jaġġornaw ir-rakkomandazzjonijiet ġenerali fis-sehh dwar il-miżuri biex jikkumbattu atti ta' piraterija u attacchi bl-armi tal-bastimenti jew jiddefinixxu miżuri speċifiċi biex isolvu l-piraterija fil-Golf ta' Aden u lil hinn mill-kosta tas-Somalja.

(2) Iċ-ċirkolari MSC.1/Cir. 1334 tat-23 ta' Ġunju 2009 toffri "Gwida lis-sidien u l-operaturi ta' bastimenti, u lill-kaptani u l-membri tal-ekwipaġġ tagħhom, dwar il-prevenzjoni u t-tnaqqis tal-atti ta' piraterija u attacchi bl-armi kontra l-vapuri". Din iċ-ċirkolari tagħti lista komprensiva ta' miżuri li jistgħu jittiehdu fuq il-bastimenti fiċ-ċirkustanzi kollha biex jiġu evitati l-attakki, u biex meta jsehhu, jitnaqqsu bl-iktar mod possibbli r-riskji għall-ekwipaġġ u għall-bastiment.

(3) Iċ-ċirkolari MSC.1/Circ. 1332 tas-16 ta' Ġunju 2009 tagħti l-miżuri msejha "l-aqwa Prattiki ta' ġestjoni" biex jiġu evitati, jitnaqqsu jew jiġu postposti l-atti ta' piraterija fil-Golf ta' Aden u lil hinn mill-kosta tas-Somalja ("Best Management Practices to Avoid, Deter or Delay Acts of Piracy in the Gulf of Aden and off the Coast of Somalia") li l-imsiehba tal-industrija marittima żviluppaw fuq bażi volontarja u li l-partijiet kontraenti appoġġaw u nkoraggew minhabba l-urgenza quddiem it-theddid lil hinn mis-Somalja. L-imsiehba tal-industrija marittima aġġornaw dawn il-miżuri fil-verżjoni 2 li giet ippubblikata permezz taċ-ċirkolari MSC.1/Circ. 1335 tad-29 ta' Settembru 2009.

(4) Għalkemm il-miżuri stipulati f'dawn iċ-ċirkolarijiet tal-OMI mhuma la obligatorji u lanqas vinkolanti, il-htieġa ċara għal titjib fis-sigurtà marittima tfisser li l-bastimenti li jtajru bandiera ta' Stat Membru għandhom jipproteġu lilhom nnifishom bl-iktar mod possibbli bis-saħha ta' għarfien attwali meta jkunu esposti għal reġjuni ta' navigazzjoni b'riskju għoli ta' piraterija u attacchi bl-armi.

(5) L-atti ta' piraterija u ta' attacchi bl-armi kontra bastimenti, ta' sikwit huma ta' natura vjolenti, u joholqu theddida serja f'bosta reġjuni tad-dinja, lil hinn mis-sitwazzjoni attwali fis-Somalja, fil-Golf ta' Aden u fl-Oċean Indjan.

(6) Iċ-ċifri għas-sena 2008 rigward il-piraterija huma l-ogħla fiċ-ċensimenti li ilhom isiru mill-Uffiċċju Marittimu Internazzjonali mill-1991, b'293 bastiment attakati, 49 maqbuda, 889 bahri mehuda b'ostaġġi, 11 maqtula, 21 megħjuba u prezunti mejta. Mill-2008, l-attakki u l-htif ta' bastimenti mmultiplikaw b'mod partikolari lil hinn mis-Somalja, fil-Golf ta' Aden u fl-Oċean Indjan. Bosta bastimenti ġew attakkati u maqbuda minn pirati li jżommu l-ekwipaġġ bhala ostaġġi sakemm tithallas somma flus biex jinhelsu. Il-perjodi tal-htif itawlu bosta ġimghat, u anke xhur, u huma inaċċettabbli daqs kemm huma trawmatiċi għal bahhara maqbuda.

(7) Kien hemm żieda fil-għadd ta' attacchi fl-Oċean Indjan u fil-Golf ta' Aden mill-bidu tas-sena 2009, minkejja waqfa matul is-sajf – minhabba l-monsun u l-kundizzjonijiet diffiċli ta' navigazzjoni għall-pirati. Kien hemm talanqas 164 attakk matul l-2009, li 48 minnhom wasslu għall-htif ta' bastiment.

(8) L-"aqwa Prattiki ta' ġestjoni" jirrikmandaw li l-kumpaniji marittimi u l-bastimenti jirreġistraw fuq is-sit tal-Internet taċ-Ċentru tas-Sikurezza Marittima tal-Qarn tal-Afrika (MSCHOA – <http://www.mschoa.org>) qabel ma jghaddu mill-Golf ta' Aden. Il-bastimenti rreġistrati b'dan il-mod jirċievu l-informazzjoni kollha disponibbli dwar is-sitwazzjoni ta' din iż-żona ta' navigazzjoni u jiġu segwiti mill-forzi tal-operazzjoni EU NAVFOR-ATALANTA, u

jitnaqqsilhom ir-riskju ta' attakk. Minkejja dan, iktar minn terz tal-bastimenti ghaddejjin minn hemm mhux dejjem jirreġistraw fuq il-MSCHOA, bir-riżultat li ma jkunux jistgħu jibbenefikaw mill-miżuri li jeżistu biex jiżguraw it-tranżitu tagħhom f'dan ir-reġjun.

- (9) Il-Kunsill tal-Unjoni Ewropea, fil-15 ta' Ġunju 2009, iddeċieda li jtaqqas b'perjodu ta' sena mit-13 ta' Diċembru 2009, l-operazzjoni militari EU NAVFOR-ATALANTA tal-Unjoni Ewropea bl-iskop li jwaqqaf, jipprevjeni u jnaqqas l-atti ta' piraterija u ta' attacchi bl-armi lil hinn mill-kosta tas-Somalja. Din l-operazzjoni militari hija l-ewwel operazzjoni navali mehuda fi hdan il-Politika Ewropea ta' Sigurtà u ta' Difiza (PESD). Fil-fatt, il-Kunsill osserva li l-piraterija lil hinn mill-kosta tas-Somalja kien għadha tohloq theddida importanti għan-navigazzjoni marittima f'dan ir-reġjun.
- (10) Billi jikkumplementaw l-azzjoni mehuda fi hdan l-operazzjoni EU NAVFOR-ATALANTA, id-dhul effettiv fis-sehh u l-armonizzazzjoni tal-miżuri preventivi rrakkomandati miċ-ċirkolarijiet MSC.1/Circ. 1334 u MSC.1/Circ. 1335 ma jistgħux hlief jiffavorixxu l-effikaċja tal-azzjoni ta' protezzjoni navali deċiża mill-Kunsill fil-ġlieda kontra l-piraterija lil hinn mis-Somalja.
- (11) Hija r-responsabbiltà tal-Istati Membri li jdahhlu fis-sehh il-miżuri mmirati biex isahhu s-sigurtà marittima u li jiżguraw l-allokkazzjoni u l-forniment tal-mezzi kollha mehtieġa għal dan il-ghan,

ADOTTAT DIN IR-RAKKOMANDAZZJONI:

1. L-Istati Membri huma mitluba jiżguraw applikazzjoni effettiva u armonizzata tal-miżuri preventivi biex isolvu t-tbeddid li jstgħu jiltaqgħu miegħu l-bastimenti fatti ta' piraterija u ta' attacchi armati. L-Organizzazzjoni Marittima Internazzjonali (OMI) u l-imsieħba tal-industrija marittima appoġġaw b'qawwa dawn il-miżuri, li diġà gew mdahhla f'inventarju u ġew ikkonsolidati.

2. Miżuri ġenerali

- 2.1. L-Istati Membri huma mitluba jinfurmaw lill-operaturi rreġistrati magħhom, biċ-ċirkolari MSC.1/Circ. 1334 adottata fis-86 sessjoni tal-Kumitat tas-Sikurezza Marittima tal-Organizzazzjoni Marittima Internazzjonali (OMI) li tistipula u taġġorna l-miżuri preventivi ta' awtoprotezzjoni li l-bastimenti u l-kumpaniji marittimi huma mitluba jdahhlu fis-sehh biex jiġġieldu kontra l-atti ta' piraterija u ta' attacchi bl-armi kull meta jkun hemm dan ir-riskju, b'konfomità mad-dispożizzjonijiet tal-Kodiċi Internazzjonali tas-Sigurtà tal-Bastimenti u tal-Faċilitajiet tal-Port (Kodiċi ISPS).
- 2.2. L-Istati Membri huma mitluba jivverifikaw partikolarment li l-bastimenti għandhom l-ekwipaġġ suffiċjenti u effettiv b'konfomità mar-regola 4.28 tal-Parti B tal-Kodiċi ISPS li saret obligatorja permezz tal-Artikolu 3(5) tar-Regolament (KE) Nru 725/2004 tal-Parlament Ewropew u tal-Kunsill ⁽¹⁾.

3. Miżuri speċifiċi għas-sitwazzjoni lil hinn mill-kosta tas-Somalja.

- 3.1. L-Istati Membri huma mitluba li jgħarrfu l-operaturi rreġistrati magħhom, biċ-ċirkolari MSC.1/Circ. 1332 adottata fis-86 sessjoni tal-Kumitat tas-Sikurezza Marittima tal-Organizzazzjoni Marittima Internazzjonali (OMI), ikkumplementata miċ-ċirkolari MSC.1/Circ. 1335, li jawtorizzaw fuq livell internazzjonali, il-miżuri msejha "l-aqwa Prattiki ta' ġestjoni biex jiġu evitati, jitnaqqsu jew jiġu postposti l-atti ta' piraterija fil-Golf ta' Aden u lil hinn mill-kosta tas-Somalja", li l-imsieħba tal-industrija marittima jippubblikaw u jaġġornaw regolarment.
- 3.2. L-Istati Membri huma mitluba li jieħdu l-passi kollha mehtieġa biex jiżguraw it-tixrid tal-gharfien u tal-aġġornamenti perjodiċi, u jivverifikaw l-implimentazzjoni tal-aqwa Prattiki ta' ġestjoni biex jiskoraġġixxu l-atti ta' piraterija lil hinn mill-kosta tas-Somalja, li huma stipulati fl-Anness għal din ir-Rakkomandazzjoni.

Magħmul fi Brussell, il-11 ta' Marzu 2010.

Għall-Kummissjoni

Siim KALLAS

Viċi President

⁽¹⁾ ĠU L 129, 29.4.2004, p. 6.

ANNEX

**L-Aħjar Prattiki ta' Ġestjoni għad-Deterrenza tal-Piraterija fil-Golf ta' Aden u lil hinn mill-Kosta tas-Somalja
(Verżjoni 2 – Awwissu 2009)**

Fi sforz li tiġi kumbattuta l-piraterija fil-Golf ta' Aden u lil hinn mill-Kosta tas-Somalja, dawn l-aħjar prattiki ta' ġestjoni huma appoġġati mir-rappreżentanti tal-industrija internazzjonali li ġejjin:

1. Assoċjazzjoni Internazzjonali ta' Proprjetarji Indipendenti tat-Tankers (INTERTANKO — *International Association of Independent Tanker Owners*)
2. Kamra Internazzjonali tat-Tbahhir (ICS — *International Chamber of Shipping*)
3. Forum Marin Internazzjonali tal-Kumpaniji taż-Żejt (OCIMF — *Oil Companies International Marine Forum*)
4. Kunsill Marittimu Baltiku u Internazzjonali (BIMCO — *Baltic and International Maritime Council*)
5. Soċjetà ta' Operaturi Internazzjonali tat-Tankers u tat-Terminali tal-Gass (SIGTTO — *Society of International Gas Tanker and Terminal Operators*)
6. Assoċjazzjoni Internazzjonali ta' Proprjetarji tal-Bastimenti tal-Merkanzija Niexfa (INTERCARGO — *International Association of Dry Cargo Ship Owners*)
7. Grupp Internazzjonali tal-Klabbijiet tal-Protezzjoni u Indennizz (IGP&I — *International Group of Protection and Indemnity Clubs*)
8. Assoċjazzjoni Internazzjonali tal-Bastimenti tal-Kruċieri (CLIA — *Cruise Lines International Association*)
9. Unjoni Internazzjonali tal-Assikuraturi Marini (IUMI — *International Union of Marine Insurers*)
10. Kumitat Kongunt tal-Gwerra (JWC — *Joint War Committee*) u Kumitat Kongunt tal-Buq (JHC — *Joint Hull Committee*)
11. Burò Marittimu Internazzjonali (IMB — *International Maritime Bureau*)
12. Federazzjoni Internazzjonali tal-Haddiema fit-Trasport (ITF — *International Transport Workers Federation*)

Dawn l-aħjar prattiki ta' ġestjoni huma wkoll appoġġjati minn dawn:

13. Ċentru tas-Sigurtà Marittima tal-Qarn tal-Afrika (MSCHOA — *Maritime Security Centre Horn of Africa*)
14. Organizzazzjoni tal-Kummerċ Marittimu tar-Renju Unit (UKMTO Dubai — *UK Maritime Trade Organisation*)
15. Uffiċċju ta' Kollegament Marittimu (MARLO *Maritime Liaison Office*)

Prattiki ssuġġeriti ta' ippanar u operazzjonijiet għall-proprjetarji, l-operaturi, il-manijers u l-kaptani ta' bastimenti li jagħmlu tranżitu mill-golf ta' Aden u lil hinn mill-kosta tas-Somalja

Għan

1. L-għan ta' dan id-dokument huwa li jipprovdi l-Aħjar Prattiki ta' Ġestjoni (BMP - *Best Management Practices*) biex jassisti lill-kumpaniji u lill-bastimenti jevitaw l-attakki mill-pirati, jagħmlu deterrent għall-attakki u jipposponu l-attakki li jirnexxu fil-Golf ta' Aden (GoA) u lil hinn mill-Kosta tas-Somalja. L-organizzazzjonijiet li ġew ikkonsultati f'dan id-dokument jirrapreżentaw l-maġġoranza l-kbira ta' proprjetarji u operaturi ta' bastimenti li jagħmlu tranżitu mir-reġjun.
2. Dawn l-organizzazzjonijiet se jheggu lill-membri tagħhom jutilizzaw dawn il-BMP u se jipprovaw jippromulgawhom lil interessi marittimi oħrajn bhala BMP għall-għlieda kontra l-piraterija fir-reġjun. Dan id-dokument jikkomplementa l-gwida mogħtija miċ-Ċirkolari tal-IMO MSC (*IMO Maritime Security Council*) MSC.1/Circ.1334.

Profili tipiċi tal-attakk u l-lezzjonijiet mitgħallma

1. Matul l-2008, u l-ewwel nofs tal-2009, kien hemm zieda fin-numru tal-attakki mill-pirati fuq bastimenti merkantili tul il-GoA kollu, u lil hinn mill-Kosta tas-Somalja u fl-Oċean Indjan tal-Majjistral. Il-maġġoranza tal-attakki għall-ewwel kienu kkonċentri madwar in-naha tat-Tramuntana tal-GoA iżda sehhu attakki aktar lil hinn mill-kosta tal-Lvant tas-Somalja.

2. L-analiżi tal-attakki li rnexxew tindika li l-pirati jisfruttaw dawn il-punti vulnerabbli li ġejjin:
 - (a) Velocità baxxa
 - (b) Freeboard baxx
 - (c) Ippjanar u proceduri inadegwati
 - (d) Stat ta' allert viżibbilment baxx u/jew nuqqas ta' miżuri awtoprotettivi evidenti
 - (e) Fejn hija evidenti reazzjoni bil-mod mill-bastiment
3. Huwa komuni li jintużaw żewġ dghajjes jew aktar miftuhin żgħar/"skiffs" ta' velocità kbira (sa 25 knots) fl-attakki, li spiss joqorbu mill-kwart tal-port u/jew mill-poppa.
4. L-użu tal-"bastiment ewlieni" tal-pirati, li huwa bastiment akbar li jgħorr persunal, tagħmir, provvisti u dghajsa iżgħar għall-attakk, ippermetta li l-attakki jirnexxu f'distanza akbar mill-kosta.
5. Il-viġilanza għandha tkun l-oġhla fl-ewwel dawl u fl-aħħar dawl, għaliex il-parti l-kbira tal-attakki saru f'dawn il-perjodi.
6. Il-bastimenti ta' velocità għolja (15-il knot u oġhla) m'għandhomx jippreżumu li huma sikuri mill-attakki iżda l-velocità hija forma effettiva tad-difiża. F'din iż-żona seħh l-użu ta' armi tan-nar żgħar, *Rocket Propelled Grenades* (RPG), bi sforz biex jintimidaw il-Kaptani tal-bastimenti biex inaqqsu l-velocità. Intwera li huwa effettiv li tinzamm il-velocità massima fuq il-baħar f'dawn iċ-ċirkostanzi.
7. Il-maġġoranza tal-attentati ta' htif ta' bastimenti ġew imrażżna minn ekwipaġġ tal-bastiment li jkun ippjana u li jkun ġie mħarreġ minn qabel il-vjaġġ u li uża kontro-miżuri passivi li kienu effettivi.
8. Il-kondizzjonijiet prevalenti ta' temp u tal-istat tal-baħar ukoll jinfluwenzaw hafna l-abbiltà tal-attakkanti li joperaw. Irjeh ta' qawwa akbar minn 18-il knot u għoli ta' mewġ akbar minn 2 metri jitqiesu biżżejjed biex jipprovdu protezzjoni għall-bastimenti kollha hlief dawk l-aktar vulnerabbli, l-aktar fejn il-Kaptani qed iqisu l-Aħjar Prattiki ta' Ġestjoni sal-massimu possibbli.

L-aħjar prattiki ta' ġestjoni rrakkomandati

1. D a h l a

- (a) Filwaqt li jirrikonoxxi d-diskrezzjoni assoluta tal-Kaptan f'kull hin biex jadotta miżuri xierqa biex jevita, irażżan jew idewwem l-attakki mill-pirati f'dan ir-reġjun, dan id-dokument tal-aħjar prattiki huwa provdut għall-proprietarji u għall-operaturi tal-bastimenti, għall-Kaptani u għall-ekwipaġġi tagħhom.
- (b) Mhux il-miżuri kollha diskussi f'dan id-dokument jistgħu jkunu applikabbli għal kull bastiment. Għalhekk, bhala parti mill-analiżi ta' riskju, hija rrakkomandata evalwazzjoni biex jiġi ddeterminat liema mill-BMP tkun l-aktar xierqa għall-bastiment. Madankollu, dawn li ġejjin ġeneralment kienu effettivi:

2. Q a b e l i t - T r a n z i t u – L - I p p j a n a r Ġ e n e r a l i

(a) Ġenerali

- (i) UKMTO Dubai hija l-ewwel punt ta' kuntatt għall-bastimenti fir-reġjun. Il-kuntatt ta' kuljum bejn il-Kaptani u l-forzi militari jiġi provdut minn UKMTO Dubai, li jkellmu lill-bastimenti u jagħmlu kuntatt dirett ma' MSCHOA u mal-kmandanti navali fuq il-baħar. UKMTO Dubai jehtieġu aġġornamenti regolari dwar il-pożizzjoni u l-movimenti ppjanati tal-bastimenti. Jużaw din l-informazzjoni biex jgħinu lill-unitajiet navali jżommu stampa preciza tat-tbahħir. (Ara l-Glossarju fl-Anness A għal aktar dettalji).
- (ii) Iċ-Ċentru tas-Sigurtà Marittima — Qarn tal-Afrika (MSCHOA), huwa l-awtorità tal-ippjanar u tal-koordinazzjoni għall-forzi tal-UE (EU NAVFOR) fil-Golf ta' Aden u fiż-żona lil hinn mill-Kosta tas-Somalja. (Ara l-Glossarju fl-Anness A.)
- (iii) L-Uffiċċju ta' Kollegament Marin (MARLO) jopera bhala l-kuntatt għall-iskambju ta' informazzjoni bejn il-Forzi Marittimi Kkombinati (CMF — *Combined Maritime Forces*) u l-komunità tat-tbahħir kummerċjali fir-reġjun. (Ara l-Glossarju fl-Anness A.)
- (iv) Qabel ma jsir it-tranzitu miż-żona ta' riskju għoli, il-proprietarju u l-Kaptan għandhom iwettqu evalwazzjoni tar-riskju tagħhom stess biex jevalwaw il-possibiltà u l-konsegwenzi tal-attakki mill-pirati fuq il-bastiment, ibbażata fuq l-aktar informazzjoni riċenti disponibbli. Ir-riżultat tal-evalwazzjoni tar-riskju għandu jidentifika l-miżuri għall-prevenzjoni, għall-mitigazzjoni u għall-irkuprar u jfisser li jiġu kkombinati rekwiżiti statutorji ma' miżuri supplimentari biex tiġi kumbattuta l-piraterija.

- (v) Il-proċeduri tal-kumpaniji ta' ġestjoni tal-kriżijiet għandhom iqisu miżuri xierqa biex jikkumbattu t-theddida tal-piraterija billi jadottaw prattiki rakkomandati mill-OMI jew mill-industrija skont kif xierqa għaċ-ċirkostanzi partikolari u għat-tip ta' bastiment.
- (vi) L-awtoritajiet navali jehtieġu avviz minn qabel tal-passaġġ ippjanat mill-bastiment sabiex ikunu jistgħu jidentifikaw il-punti vulnerabbli u jippjanaw il-protezzjoni xierqa. Dan jinkiseb billi primarjament:
1. Isir rapport inizjali lil UKMTO Dubai, (email jew faks).
 2. Isir rapport inizjali lil MARLO (email jew faks).
 3. Addizzjonalment, jekk il-pjan huwa li jsir tranżitu mill-Golf ta' Aden, jew li ssir navigazzjoni fiż-żona limitata minn 12° Tramuntana, 58° Lvant u 10° Nofsinhar: Il-Moviment tal-Bastiment jiġi rreġistrat mal-MSCHOA (jew onlajn, jew bl-e-Mail jew faks).
- (vii) Filwaqt li għandhom jittiehdu miżuri biex il-pirati jiġu mrażżna milli jitilgħu abbord, is-sikurezza tal-ekwipaġġ u tal-passiġġiera hija l-iprem prijorità.
- (b) L-Ippjanar tal-Kumpanija
- Huwa rakkomandat bil-qawwa li l-manijers u/jew id-dipartiment tal-operat jirreġistraw għall-aċċess għat-taqsimiet ristretti tas-sit elettroniku tal-MSCHOA (www.mschoa.eu), jirrevedu l-informazzjoni li tinsab fiha u jqassmuha kif xierqa fil-flotta tagħhom.
- (i) 4-5 ijiem qabel mal-bastiment jidhol fil-Kuritur Internazzjonali Irrakomandat għat-Tranżitu (IRTC — *International Recommended Transit Corridor*), jew iż-żona bil-limiti 12 gradi Tramuntana jew 58 gradi Lvant jew 10 gradi Nofsinhar, jiġi żgurat li għet sottomessa "Reġistrazzjoni tal-Moviment tal-Bastiment" mal-MSCHOA (onlajn, e-Mail jew faks). Nota: Dan jista' jsir mill-bastiment jew mill-kumpanija.
 - (ii) Isir stharrig tal-Evalwazzjoni tas-Sigurtà tal-Bastiment (SSA — *Ship Security Assessment*) u implimentazzjoni tal-Pjan tas-Sigurtà tal-Bastiment (SSP — *Ship Security Plan*) kif meħtieġ mill-Kodiċi Internazzjonali tal-Bastimenti u tal-Portijiet (ISPS — *International Ship and Port Facility Code*) biex tiġi kkumbattuta t-theddida tal-piraterija.
 - (iii) L-Uffiċjal tas-Sigurtà tal-Kumpanija (CSO — *Company Security Officer*) huwa mhegġeg li jara li hemm pjan ta' kontinġenza għall-passaġġ ta' riskju għoli, li dan jiġi eżerċitat, u li l-Kaptan u l-Uffiċjal tas-Sigurtà tal-Bastiment (SSO — *Ship Security Officer*) jiġu mgħarrfa u ssir diskussjoni magħhom dwaru.
 - (iv) Ikun hemm konxjetà taż-żoni tal-baħar ta' riskju partikolarment għoli li jkunu ġew ippromulgati.
 - (v) Tiġi offruta gwida lill-Kaptan tal-bastiment dwar il-metodi preferuti u disponibbli ta' tranżitu fir-regjun (Tranżitu fi Grupp, Tranżitu fi Grupp bi Skorta, Konvoj Nazzjonali, eċċ.).
 - (vi) Isiru sessjonijiet perjodiċi ta' tahrig tal-ekwipaġġ.
 - (vii) L-użu ta' gwardji ta' sigurtà addizzjonali huwa fid-diskrezzjoni tal-kumpaniji iżda l-użu ta' gwardji armati mhuwiekk irrakkomandat.
 - (viii) Jiġu kkunsidrati riżorsi addizzjonali biex jizdiedu n-numri ta' persuni tal-għassa.
 - (ix) Jiġi kkunsidrat l-armar ta' bastimenti b'Miżuri ta' AwtoProtezzjoni (SPM — *Self Protection Measures*) qabel it-tranżitu fiż-żoni ta' riskju għoli.
- (c) L-Ippjanar mill-Kaptan tal-Bastiment:
- (i) Komunika tar-"Rapport Inizzjali" lil UKMTO Dubai u MARLO (posta elettronika jew faks) meta l-bastiment jidhol fiż-żona tar-rapportar bejn Suez, u 78 gradi Lvant 10 gradi Nofsinhar, ara l-mappa tal-Ippjanar Kontra l-Piraterija Q6099.
 - (ii) 4-5 ijiem qabel id-dhul fl-IRTC, jew iż-żona fil-limiti ta' 12-il grad Tramuntana, 58 grad Lvant jew 10 gradi Nofsinhar, jiġi żgurat li saret sottomissjoni tar-"Reġistrazzjoni tal-Moviment tal-Bastiment" mal-MSCHOA (onlajn, posta elettronika jew faks). Nota: Dan jista' jsir mill-bastiment jew mill-kumpanija. Jekk issir mill-kumpanija, il-Kaptani għandhom jissodisfaw ruhhom mal-kumpaniji tagħhom li d-dettalji tagħhom huma rreġistrati korrettament mal-MSCHOA.
 - (iii) Qabel it-tranżitu mir-regjun huwa rakkomandat li l-ekwipaġġ għandu jiġi mgħarraf tajjeb.
 - (iv) Il-pjan tal-kontinġenza kontra l-piraterija ntweri li huwa l-aktar effettiv meta jiġi implimentat bil-quddiem. Isir eżerċizzju bi prova qabel mal-bastiment jasal fiż-żona, il-pjan jiġi mistharreg u l-persunal kollu jiġi mgħarraf dwar dmirijietu, inkluża l-familjarità mas-sinjall tal-allarm li jindika attakk mill-pirati.

- (v) Il-kaptani jinghataw parir li jippreparaw ukoll pjan ta' komunikazzjoni ta' emerġenza, li jinkludi n-numri ta' kuntatt essenzjali tal-emerġenza kollha u l-messaġġi kollha ppreparati minn qabel, li għandhom ikunu disponibbli faċilment jew jintwerew b'mod permanenti hdejn il-panel tal-komunikazzjonijiet (eż., numri tat-telefon tal-MSCHOA, IMB PRC, CSO eċċ – ara l-Lista ta' Kuntatt fl-Anness B).
- (vi) Tiġi ddefinita l-politika tal-bastiment dwar AIS (*Automatic Identification System*): SOLAS (*International Convention on the Safety of Life at Sea*) tippermetti lill-Kaptan id-diskrezzjoni li jitfi l-AIS jekk huwa jemmien li l-użu tiegħu jżid il-vulnerabbiltà tal-bastiment. Madankollu, sabiex il-forzi navali jinghataw l-informazzjoni tal-intraċċar fil-GoA, huwa rrakkomandat li t-trażmissjoni tal-AIS titkompla iżda tkun limitata għall-identità tal-bastiment, il-pożizzjoni tiegħu, ir-rotta, il-veloċità, l-istat tan-navigazzjoni u l-informazzjoni relatata mas-sikurezza lil hinn mill-kosta tas-Somalja, id-deċizzjoni tithalla wkoll fid-diskrezzjoni tal-Kaptan, iżda l-parir Navali kurrenti hija li tintefa għal kollox. Jekk hemm dubju, dan jista' jiġi vverifikat mal-MSCHOA.

3. L-ippjanar tal-Vjaġġ qabel it-Tranżitu

- (a) Il-bastimenti huma mhegġa li jirrapportaw il-pożizzjoni tagħhom f'nofsinhar, ir-rotta, il-veloċità, il-hinijiet tal-wasla approssimattivi u attwali lil UKMTO Dubai u lil MARLO meta joperaw fir-reġjun.
- (b) Il-bastimenti huma mhegġa wkoll li jzidu l-frekwenza ta' dawn ir-rapporti meta jinnavigaw miż-żoni magħrufa ta' riskju għoli/piraterija u li jirrapportaw ukoll meta jgħaddu mill-Punt A jew B fil-GoA, kif jidher fil-Mappa Kontra l-Piraterija Q6099.
- (c) Fil-GoA
 - (i) EUNAVFOR jirakkomanda bil-qawwa li l-bastimenti jwettqu l-passaġġ tagħhom minn ġewwa l-IRTC. Il-bastimenti sejrjn lejn il-Punent għandhom jippuntaw lejn il-porzjon tat-Tramuntana tal-kuritur, u l-bastimenti sejrjn lejn il-Lvant lejn il-porzjon ta' Nofsinhar. Il-gwida dwar it-Tranżitu fi Grupp (*GT - Group Transit*) fil-GoA dwar hinijiet u veloċitajiet huma fuq is-sit elettroniku tal-MSCHOA, jekk qed jiġi kkontemplat GT.
 - (ii) Il-bastimenti għandhom jevitaw li jidhlu fl-Ilmijiet Territorjali Yemini (YTWs - *Yemeni Territorial Waters*) meta jagħmlu t-tranżitu. Dan huwa għal raġunijiet ta' liġi konswetudinali internazzjonali, għaliex mhuwiex possibbli għall-forzi militari internazzjonali (mhux Yemini) li jipproteġu l-bastimenti li jiġu attakkati fil-YTW.
 - (iii) Il-bastimenti jistgħu jintalbu li jagħmlu aġġustamenti għal pjanijiet ta' passaġġ biex jikkonformaw mal-parir tal-MSCHOA dwar ir-rotot.
 - (iv) Matul il-GT, il-bastimenti m'għandhomx jistennew li dejjem ikunu akkumpanjati minn bastiment tal-gwerra. Iżda l-bastimenti tal-gwerra kollha fil-GoA, kemm jekk huma parti mill-EUNAVFOR jew qed jikkoordinaw magħhom, ikunu konxji dwar il-GT fil-GoA u jkollhom aċċess għad-dettalji kollha ta' tbaħħir vulnerabbli.
 - (v) L-MSCHOA jirakkomanda bil-qawwa li l-Kaptani jagħmlu kull sforz biex jippjanaw il-perjodi ta' tranżitu tal-ghola riskju fil-GoA għall-passaġġ bil-lejl (l-MSCHOA jagħti l-pariri lill-bastimenti). Ftit saru attakki bil-lejl li rnexxew.
- (d) Barra mill-GoA
 - (i) Il-bastimenti li jinnavigaw lil hinn mill-kosta tal-Lvant tas-Somalja għandhom jikkonsultaw mas-sit elettroniku tal-MSCHOA jew tal-UKMTO Dubai sabiex jiksbu l-parir l-aktar reċenti dwar rotot.
 - (ii) Il-kaptani xorta għandhom jaġġornaw lil UKMTO Dubai bil-mod normali dwar ir-rotta u d-dettalji tal-bastiment.
- (e) Hemm lista ta' dettalji tal-kuntatt utli fl-Anness B.

4. Qabel it-Tranżitu – Miżuri ta' Difiza

- (a) Filwaqt li jitqiesu l-livelli tal-ekwipaġġ, jiġi żgurat li r-rutini tal-bastimenti huma aġġustati b'mod suffiċjentement bil-quddiem biex hemm ekwipaġġ tal-ghassa mistrieħa sew u mgħarrfa tajjeb, u li hemm biżżejjed gwardji disponibbli. Il-Kaptan u l-Uffiċjali tal-Għassa għandhom ikunu familjarji mal-impatt tal-manuvri żiguzajg abbord il-bastiment partikolari tagħhom, (fil-kondizzjonijiet kollha tal-baħar) u b'mod partikolari l-impatt li għandhom dawn il-manuvri meta titnaqqas il-veloċità tal-bastiment.
- (b) Jiġi kkunsidrat li jiġu mminimizzati l-komunikazzjonijiet esterni (radji, *handsets* u informazzjoni tal-AIS) għal informazzjoni essenzjali relatata mas-sigurtà u s-sikurezza u tas-SOLAS biss, matul it-tranżitu mill-GoA u meta l-bastiment jgħaddi mill-Kosta tas-Somalja.
- (c) Tiżdied il-preparazzjoni u jiżdiedu r-riżorsi addizzjonali billi jiġihaddem makkinarju addizzjonali, inklużi ġeneraturi u muturi tal-manuvrar.
- (d) Tiżdied l-ghassa/l-ekwipaġġ fuq il-brigġ.
- (e) Il-Kamra tal-Magni jkollha l-ghassa.
- (f) L-aċċess għall-brigġ, il-kamra tal-magni, il-kamra tat-tagħmir tal-manuvrar, u l-akkomodazzjonijiet/spazji interni kollha jiġi msakkar u kkontrollat. Il-punti potenzjali kollha tal-aċċess (bibien, toqob (*potholes*), ventilaturi, eċċ.) għandhom jiġu evalwati għar-riskju u msakkar kif xieraq, speċjalment fejn il-punt ta' aċċess potenzjali jitqies kbir biżżejjed biex jidhol attakkant. L-aċċess minn u lejn l-ispażji tal-akkomodazzjoni u l-ispażji interni tax-xogħol għandu jitnaqqas għal punt uniku ta' dhul meta jsir tranżitu miż-żoni ta' riskju għoli. Kwalunkwe miżura użata m'għandhiex tfixkel HRUG ta' emerġenza minn ġewwa l-ispażju intern, filwaqt li jibqa' sikur minn aċċess mill-pirati minn barra.

- (g) F'każ ta' emerġenza, il-bastimenti tal-gwerra jistgħu jiġu kkuntattjati fuq VHF Ch. 16 (Riżerva Ch.08).
- (h) Jiġi vverifikat li s-slielem u t-tagħmir kollu barra huwa stivat jew fuq il-gverta.
- (i) Jiġi vverifikat li l-miżuri ta' awtoprotezzjoni li ġew implimentati qabel jibqgħu imwahnha tajjeb u jaħdmu kif suppost. Wiehed għandu jiftakar li t-tagħmir temporanju jista' jinhall u għalhekk jista' jipprovdi biss livell aktar baxx ta' protezzjoni.
- (j) Jekk il-bastiment għandu *freeboard* pjuttost baxx, għandha tiġi kkunsidrata l-possibbiltà li tiżdied il-wisa' tal-murati biex il-ganċijiet tat-tluġh ma jkunux jistgħu jitqabdu. Iċċekja s-sit elettroniku tal-MSCHOA għal eżempji ta' dawn il-miżuri.
- (k) Huwa rakkomandat li jiġi indikat punt fejn jingabar kulhadd għall-attakki mill-pirati, jew "cittadella" u li jiġu pprattikati proċeduri ta' sokra (*lock-down*) sabiex jiddewwem l-aċċess għall-kontroll tal-bastiment u jintrebaħ iż-żmien. Idealment dan għandu jkun 'il bogħod minn paratiji esterni u toqob (*portholes*). Minhabba d-dibattitu kurrenti dwar l-użu ta' cittadelli u l-metodu kif jintużaw, il-Kaptani huma mhegġa jivverifikaw b'mod regolari mal-MSCHOA.
- (l) Jiġi kkunsidrat l-użu ta' manekkini mal-poġġjamani biex jiġu simulati persuni tal-ghassa addizzjonali. Madankollu jekk id-dizinn tal-bastiment johloq żoni fejn l-ghassa ma tkunx tista' tara (*lookout black spots*) u l-evalwazzjoni tas-sigurtà tidentifika dan ir-riskju, jista' jkun li jkollhom bżonn jiġu koperti minn ekwipaġġ.
- (m) Huwa suġġerit li l-pompi u/jew pajpijiet tal-ilma jimtlew bil-prensa u lesti biex jintużaw barra mill-gverta u madwar il-bastiment, b'mod partikolari fil-punti l-aktar vulnerabbli.
- (n) Għandu jiġi kkunsidrat ukoll li tinholoq purtiera tal-ilma madwar il-bastiment sabiex ikun hemm deterrent akbar għat-tluġh abbord.
- (o) Għandu jiġi kkunsidrat l-użu ta' *razor wire*/ostakoli fiżiċi madwar il-poppa/il-punti l-aktar baxxi tal-aċċess, kkommensurati mas-sikurezza tal-ekwipaġġ u l-hrib.
- (p) Għandu jiġi kkunsidrat l-użu ta' tagħmir tad-difiża passiva.
- (q) Għandu jiġi kkunsidrat li jitqies li jiġu provduti ottiċi għall-viżjoni bil-lejl għall-użu fis-siġhat fid-dlam.
- (r) Jithaddem is-CCTV (jekk disponibbli).

5. Fit-Tranżitu – Operazzjonijiet

- (a) L-ekwipaġġ tal-bastiment m'għandux ikun espost għal riskju żejjed meta juża l-Miżuri Awtoprotettivi (SPM - *Self Protective Measures*).
- (b) Il-bastimenti kollha fil-GoA huma mhegġa bil-qawwa li jużaw l-IRTC u li jsegwu l-pariri u l-ghażliet ta' żmien dwar GT tal-MSCHOA kif promulgati fis-sit elettroniku tal-MSCHOA.
- (c) L-attenzjoni tal-Baħhara hija wkoll miġbuda lejn iċ-ċirkolari tal-OMI SN.1 Circ. 281 datata 4 ta' Awwissu 2009, "Informazzjoni dwar il-Kuritur Rikonoxxut Internazzjonalment għat-Tranżitu (IRTC *Internationally Recognised Transit Corridor*) għall-Bastimenti li Jwettqu Tranżitu fil-Golf ta' Aden" fejn jingħata parir li l-IRTC huwa soġġett li jinbidel mill-awtoritajiet militari skont iċ-ċirkostanzi prevalenti. Il-baħhara huma għalhekk imhegġa li jiksbu informazzjoni aġġornata mis-sit elettroniku tal-"MSCHOA" <http://www.mschoa.org> jew Avviżi dwar NAV ippromulgati għal dik iż-żona.
- (d) Min bi hsiebu jsegwi Tranżitu fi Grupp (GT - *Group Transit*) mill-IRTC: it-tranżitu fi grupp isir bil-veloċità tat-tranżitu ta' grupp, iżda wiehed għandu jibqa' konxju mil-limitazzjonijiet tal-bastiment. (Per eżempju, il-parir preżenti huwa li jekk il-veloċità massima hija ta' 16-il knot, wiehed għandu jikkunsidra li jidhol ma' GT ta' 14-il knot u jżomm dawk iż-2 knots bhala riżerva.)
- (e) Jekk bastiment mhux bi hsiebu jsegwi GT mill-IRTC: Tinżamm il-veloċità massima fuq il-baħar meta għaddej miż-żona ta' riskju għoli. (Il-parir preżenti huwa li jekk il-veloċità massima tal-bastiment fuq il-baħar hija ta' aktar minn 18-il knot, mela l-bastiment m'għandux inaqqas il-veloċità għal-GT, iżda għandu jżomm il-veloċità massima fuq il-baħar u jimmira li jwettaq kemm jista' mit-tranżitu fiż-żona ta' riskju għoli fl-aktar dlam possibbli.)
- (f) Il-bastimenti għandhom iħarsu r-Regoli Internazzjonali għall-Prevenzjoni tal-Kollizjonijiet fil-Baħar f'kull hin. Il-kaptani għandhom jippruvaw li ma jimpedixxux in-navigazzjoni sikura ta' bastimenti oħrajn meta jidhlu fi jew johorġu mill-IRTC. Id-dwal tan-navigazzjoni m'għandhomx jintfexx bil-lejl. Għandha tiġi osservata l-gwida li tagħti l-Awtorità tal-Istat tal-Bandiera.
- (g) Id-dwal fuq il-gverta għandhom jinxtegħlu biss kif meħtieġ għas-sikurezza. Id-dwal fiż-żoni ta' dell madwar il-korp tal-bastiment jistgħu jestendu ż-żona ta' viżibbiltà għall-ekwipaġġ tal-ghassa, iżda biss fejn dan huwa konsistenti man-navigazzjoni sikura. Fejn ikunu mwahnha, u fejn jitqies xieraq, għandu jiġi kkunsidrat l-użu immedjat ta' dwal ta' tiftix "imhaddma remotament". Jekk tiġi osservata attività suspettuża madwar il-bastiment, l-użu ta' dwal ta' tiftix jistgħu jissorprendu u jrażżnu attakk potenzjali. (Il-parir navali kurrenti huwa li jsir tranżitu bid-dwal ta' navigazzjoni biss).

- (h) Jinzammu ritratti ta' "bastimenti ewlenin" tal-pirati fuq il-brigġ. Isir rapport minnufih jekk jidhru. Ghandu jsir rapport tal-visti kollha ta' bastimenti ewlenin suspettati lil UKMTO Dubai u lill-IMB PRC. (Ara l-Anness C għal eżempju ta' Rapport dwar Pirati biex din l-informazzjoni titghadda jew dwar rapport dwar kwalunkwe attakk ieħor jew vista oħra.)
- (i) Il-Kaptan ghandu jipprova jagħmel evalwazzjoni kmieni kemm jista' jkun ta' theddida. Malli l-Kaptan ihoss li qed tiżviluppa theddida, ghandu mill-ewwel iċempel lil UKMTO Dubai.
- (j) Tinzamm għassa tajba bil-mezzi kollha possibbli għal dghajjes suspettużi, speċjalment mill-ġnub u minn kull kwartier.
- (k) L-ekwipaġġ ghandu jithares minn espożizzjoni għal riskju żejjed. Ghandu jsir biss xogħol essenzjali fuq il-gverta matul it-tranzitu fiż-żona ta' riskju għoli. Il-kaptani ghandhom, sa fejn huwa possibbli, iżommu lill-membri tal-ekwipaġġ 'il bogħod mill-ispazji esterni fuq il-gverta matul is-sigħat tad-dlam, filwaqt li jiftakru fl-obbligu tagħhom li jzommu għassa shiħa u tajba fi kwalunkwe hin.
- (l) Ghandhom jintużaw dwal, qniepen tal-allarm u attivitajiet tal-ekwipaġġ sabiex il-pirati suspettati jiġu allertati li nstabu.
- (m) Hija disponibbli kummerċjalment varjetà ta' miżuri difensivi mhux letali li jistgħu jiġu kkunsidrati; madankollu dawn jistgħu jiġu evalwati minn kumpaniji fuq il-merti tagħhom u skont il-karatteristiċi u l-vulnerabbiltà partikolari tal-bastiment ikkuncernat.

6. Jekk Attakkat mill-Pirati

- (a) Jiġi segwit il-pjan ta' kontinġenza tal-bastiment ippreparat minn qabel.
- (b) Jiġi attivat il-Pjan ta' Komunikazzjoni fl-Emerġenzi, u l-attakk jiġi rrapportat minnufih lill-punt ta' kuntatt primarju uniku fil-każ ta' attakk, li hija UKMTO Dubai. (L-MSCHOA, bhala ċ-ċentru tal-għassa tas-sigurtà marittima li dejjem ghandu l-persunal fuq xogħol għall-attakki mill-pirati fir-reġjun, tkompli tiffunzjona bhala punt ta' kuntatt ta' riżerva fil-każ ta' attakk).
- (c) Tiġi attivata s-Sistema tal-Alert tas-Sigurtà tal-Bastiment (SSAS - *Ship Security Alert System*), li tallerta lill-Uffiċjal tas-Sigurtà tal-Kumpanija u lill-istat tal-bandiera. Rapporti wara l-attakk għandhom jiġu kkomunikati mill-aktar fis possibbli liċ-centri tar-rapportar tal-piraterija rilevanti kif spjegat fit-taqsima 9.
- (d) Jekk il-Kaptan ikun eżerċita d-dritt tiegħu li jifti s-Sistema ta' Identifikazzjoni Awtomatika (AIS - *Automatic Identification System*) matul it-tranzitu taż-żona tal-piraterija, din ghandha terġa' tinxteghel ladarba l-bastiment jiġi taht attakk mill-pirati.
- (e) Ghandu jissemmal-allarm tal-emerġenza u ssir thabbira tal-"attakk mill-pirati" (PA - *pirate attack*) skont il-pjan ta' emerġenza tal-bastiment.
- (f) Issir sejha għall-ghajjnuna "Mayday" fuq VHF Ch. 16 (u fuq ir-riżerva Ch. 08, li huwa mmonitorjat minn unitajiet navali). Jintbagħat messaġġ ta' bastiment fil-periklu permezz tas-sistema tad-DSC (*Digital Selective Calling* – Sejha Selettiva Diġitali) u Inmarsat-C, kif applikabbli. Tiġi stabbilita komunikazzjoni bit-telefon ma' UKMTO Dubai.
- (g) L-iskiffs ghandhom jiġu mrażżna milli joqorbu lejn il-bastiment billi tinbidel ir-rotta u tiżdied il-veloċità fejn possibbli⁽¹⁾. Il-pirati ghandhom diffikultà kbira biex jitolgħu fuq bastiment li:
 - (i) Jivvjaġġa b'veloċità akbar minn 15-il knot.
 - (ii) Manuvrar – huwa sugġerit li kmieni kemm jista' jkun possibbli l-Kaptani jwettqu manuvri kontinwi zġħar ta' zigużajg biex aktar jitgerrex it-tluġh abbord filwaqt li tinzamm il-veloċità. Ikkunsidra żjeda fl-espożizzjoni għar-riħ/mewġ u l-użu tal-mewġ tal-pruwa jew tal-poppa biex tirrestringi d-dghajjes tal-pirati milli jiġu ġenb ma' ġenb mal-bastiment. Il-Kaptani u l-Uffiċjali tal-Għassa (OOW - *Officer of the Watch*), ghandhom ikunu konxji dwar il-karatteristiċi tat-tmexxija u l-manuvrar tal-bastiment. Għandha tinghata attenzjoni partikolari għall-effetti li jiġu varjati l-ordinijiet tal-kaptan, u l-impatt li dawn jistgħu jkollhom fuq il-veloċità.
- (h) Jiġu attivati miżuri difensivi tal-pompi tan-nar.
- (i) Jiġi kkunsidrat li jinxteghlu d-dwal tal-gverta li jħarsu 'l quddiem biex tingħbed l-attenzjoni lejn il-bastiment u tiġi mgħejjuna l-identifikazzjoni pożittiva minn forzi militari li jkun se jaslu bhala bastiment taht attakk.
- (j) Jingabar l-ekwipaġġ kollu li jifdal skont il-pjan ta' kontinġenza tal-bastiment.

⁽¹⁾ Jekk tista' tiġġwadanja ż-żmien sakemm jaslu l-forzi militari, dan spiss iwassal biex il-pirati jwaqqfu l-attakk tagħhom. Għalhekk huwa essenzjali li wiehed jirreġistra mal-MSCHOA, jintużaw hinijiet ta' Tranzitu tal-Grupp u li l-pożizzjoni tal-bastiment tiġi aġġornata mal-UKMTO Dubai; dan kollu jaġhti probabbiltà akbar li l-appoġġ Navali jkun viċin jekk jattakkaw il-pirati.

7. Jekk jitolgħu abbord il-pirati

- (a) Qabel mal-pirati jiksbu access għall-brigġ, tiġi mgħarrfa UKMTO Dubai u, jekk jippermetti ż-żmien, il-Kumpanija.
- (b) Ma tiġi offruta ebda rezistenza; din tista' twassal għal vjolenza żejda u periklu għall-ekwipaġġ.
- (c) Jekk il-brigġ/kamra tal-magni għandha tiġi evakwata, il-magna ewlenija għandha titwaqqaf; titneħħa d-direzzjoni tal-bastiment u l-bastiment jiġi nnavigat 'il bogħod minn bastimenti oħrajn.
- (d) Kulhadd jibqa' kalm u jikkoopera għal kollox mal-pirati.
- (e) Għandu jiġi żgurat li l-ekwipaġġ kollu, minbarra t-tim tal-brigġ, jibqgħu flimkien f'post wiehed.
- (f) Jekk il-bastiment juża "cittadella" msakkra, li jiġi żgurat li hija disponibbli protezzjoni/kopertura interna fil-każ li l-pirati jippruvaw jisfurzaw id-dhul. Kulhadd għandu jzomm 'il bogħod minn punti ta' dhul/bibien u toqob (*portholes*)/twieqi – m'għandux ikun hemm rezistenza għad-dhul. Għandhom jintużaw metodi ta' emerġenza cittadella biex issir komunikazzjoni mal-awtoritajiet.

8. Fl-Eventwalità ta' Azzjoni Militari

- (a) L-ekwipaġġ jiġi avżat biex MA JUŻAX kameras bil-flash fi kwalunkwe hin meta tkun għaddejja azzjoni militari.
- (b) Fil-każ li l-persunal militari jieħu azzjoni abbord il-bastiment, il-membri tal-ekwipaġġ għandhom jibqgħu fil-baxx mal-gverta, jgħattu rashom b'idejhom it-tnejn, b'idejhom viżibbli u vojta.
- (c) Wiehed irid ikun ippreparat li jirrispondi għal mistoqsijiet dwar l-identità u l-istat abbord.
- (d) Wiehed irid ikun konxju li l-Ingliż mhuwiex l-ilsien li jahdmu bih l-unitajiet kollha navali fir-reġjun.
- (e) Il-Forzi Militari jistgħu għall-ewwel jiġbru lill-persuni kollha li jsibu. Din hija Prattika Standard. Il-persunal tal-bastiment għandu jiġi mgħarraf dwar u ppreparat li jistenna dan, u li jikkoopera għal kollox matul l-istadji inizjali tal-azzjoni militari abbord.

9. Rappurtar Wara l-Incident (Referenza Anness C)

- (a) Wara kwalunkwe attakk mill-pirati jew attività suspettuża, huwa vitali li jsir rapport dettaljat dwar il-ġrajja lil MSCHOA, lil UKMTO DUBAI u lill-IMB.
- (b) Dan jiżgura li ssir analiżi sħiħa u li jiġu stabbiliti t-tendenzi fl-attivitàjiet tal-pirati, kif ukoll jippermetti evalwazzjoni tat-tekniki tal-pirati jew tibdil fit-tattiki, minbarra li jiġi żgurat li jistgħu jinharġu twissijiet xierqa lil bastimenti Merkantili li qed ibahhru fil-vicinanza.
- (c) Il-kaptani għalhekk huma mitluba jikkompletaw il-formola tar-rapport standardizzat dwar il-piraterija li jinsab fl-Anness C.

L-aġġornar tal-aħjar prattiki ta' ġestjoni.

1. Huwa antiċipat li dawn il-BMP jiġu aġġornati perjodikament fuq bażi ta' esperjenza fl-operat u l-lezzjonijiet mitgħallma. Il-partijiet għal dan id-dokument se jippruvaw jiltaqgħu b'mod regolari biex jaġġornaw dawn il-BMP u jiċċirkolaw ir-reviżjonijiet lill-membri rispettivi tagħhom u lil organizzazzjonijiet oħrajn interessati.
2. Fejn hemm dubju, għandu jiġi kkonsultat is-sit elettroniku tal-MSCHOA fejn dejjem ikun hemm informazzjoni rilevanti addizzjonali (filwaqt li jiġi nnutat li dan jista' ma jkunx aċċettat mill-organizzazzjonijiet kollha elenkati aktar 'il fuq).

ANNEX A

GLOSSARJU

Ir-rwoli u l-interrelazzjoni tal-korpjiet koordinattivi involuti.

EUNAVFOR

EUNAVFOR hija l-awtorità koordinattiva li topera fiċ-Ċentru tas-Sigurtà Marittima (Qarn tal-Afrika). L-informazzjoni kollha u d-dettalji ta' kuntatt jistgħu jinkisbu mis-sit elettroniku tal-MSCHOA.

MSC (HOA) Maritime Security Centre (Horn of Africa) (Ċentru tas-Sigurtà Marittima (Qarn tal-Afrika))

L-MSCHOA gie stabbilit mill-Unjoni Ewropea (UE) bhala parti mill-inizjattiva tal-Politika Ewropea dwar is-Sigurtà u d-Difiża sabiex tingheleb il-piraterija fil-Qrun tal-Afrika. Dan ix-xogħol beda bit-twaqqif ta' EU NAVCO f'Settembru 2008. Din iċ-Ċellola ta' Koordinazzjoni li taħdem fi Brussell stabbiliet kollegamenti ma' firxa wiesgħa tal-komunità marittima u pprovdiet koordinazzjoni mal-forzi tal-UE li joperaw fir-reġjun. F'Novembru 2008, il-Kunsill tal-Unjoni Ewropea ha pass akbar 'il quddiem ewlieni billi waqqaf missjoni navali – EU NAVFOR ATALANTA – biex ittejjeb is-sigurtà marittima lil hinn mill-kosta tas-Somalja billi tipprevjeni u trażżan l-attakki mill-pirati u billi tghin biex jiġu salvagwardjati l-bastimenti merkantili fir-reġjun.

UKMTO Dubai – (UK) Maritime Trade Operations (Operazzjonijiet fil-Kummerċ Marittimu (Renju Unit))

L-uffiċċju tal-Operazzjonijiet fil-Kummerċ Marittimu tar-Renju Unit (UKMTO Dubai) f'Dubai jaġixxi bhala punt ta' kuntatt għall-kollegament tal-industrija mal-Forzi Militari Kkombinati (CMF - *Combined Military Forces*). UKMTO Dubai jamministra wkoll l-Iskema tar-Rapportar Volontarju, li taħtha l-bastimenti merkantili huma mhegġa jibagħtu rapport kuljum, jipprovdju l-pożizzjoni tagħhom u l-ETA fil-port li jmiss, filwaqt li jagħmlu tranzitu fir-reġjun limitat mis-Suez, 78° Lvant u 10° Nofsinhar. Il-UKMTO Dubai wara jintraċċja l-bastimenti, u l-informazzjoni dwar il-pożizzjoni tiġi mghoddija lis-CMF u lill-kwartieri ewlenin tal-UE. L-informazzjoni ġdida u rilevanti li taffettwa t-traffiku kummerċjali tista' mbaġhad tiġi mghoddija direttament lill-bastimenti, minflok lill-uffiċċji tal-kumpaniji, li jtejjeb ir-responsività għal kwalunkwe incident u jiffranka z-zmien.

Għal aktar informazzjoni, jew biex wiehed jissieheb fl-Iskema tar-Rapportar Volontarju, wiehed għandu jikkuntattja lil UKMTO Dubai: UKMTO@eim.ae

ANNEX B

Detalji ta' kuntatt utli**UKMTO Dubai**

Posta Elettronika	UKMTO@eim.ae
Telefon	+ 971 505523215
Ċell	
Faks	+ 971 43065710
Telex	(51) 210473

MSCHOA

Permezz tas-sit elettroniku ghar-rapportar	www.mschoa.org
Telefon	+ 44 (0) 1923958545
Faks	+ 44 (0) 1923958520
Posta Elettronika	postmaster@mschoa.org

IMB PRC

Posta Elettronika	piracy@icc-ccs.org
Telefon	+ 60 320310014
Ċell	
Faks	+ 60 320785769
Telex	MA34199 IMBPC1

MARLO

Posta Elettronika	Marlo.bahrain@me.navy.mil
Telefon	+ 973 17853927
Ċell	+ 973 39442117

ANNEX C

RAPPORT TA' SEGWITU — RAPPORT DWAR ATTACK MILL-PIRATI

Informazzjoni/dettalji tal-bastiment

1. ISEM IL-BASTIMENT:
2. Nru TAL-OMI:
3. BANDIERA:
4. CALL SIGN
5. TIP TA' BASTIMENT:
6. TUNNELLAĠĠI: GRT: NRT DWT:
7. PROPRJETARJI (INDIRIZZ U DETTALJI TAL-KUNTATT):
8. MANIĠERS (INDIRIZZ U DETTALJI TAL-KUNTATT):
9. L-AĦĦAR PORT/PORT LI JMISS:
10. DETTALJI TAL-MERKANZIJA (TIP/KWANTITÀ)

Dettalji tal-inċident

11. DATA U ĦIN TAL-INĊIDENT:	LT	UTC
12. POŻIZZJONI: LAT: (N/S) LONGĠ: (E/W)		
13. L-EQREB GHELIEM/LOK:		
14. PORT/BELT/ŻONA TAL-ANKRAĠĠ		
15. PAJJIŻ/L-EQREB PAJJIŻ:		
16. STAT (SORĠUT/ANKRAT/MIEXI):		
17. VELOĊITÀ TAL-BASTIMENT:		
18. FREEBOARD MATUL L-ATTAKK:		
19. TEMP MATUL L-ATTAKK (XITA/ĊPAR/ĊPAR HAĦIF/ĊAR/EĊĊ, RIĦ (VELOĊITÀ U DIREZZJONI), BAĦAR/GHOLI TAL-IMBATT):		
20. TIPI TA' ATTACK (TLUGH ABBORD/ATTENTAT):		
21. KONSEGWENZI GHALL-EKWIPAĠĠ, GHALL-BASTIMENT U L-MERKANZIJA: MEMBRI TAL- EKWIPAĠĠ MWEĠĠA'/MAQTULA: OĠĠETTI JEW FLUS MISRUQA:		
22. ŻONA TAL-BASTIMENT LI ĠIET ATTACKATA:		
23. L-AĦĦAR MOVIMENTI OSSERVATI TAL-PIRATI/TAD-DGĦAJJES SUSPETTATI:		

Dettalji tal-parti li wettqet ir-rejd

24. NUMRU TA' PIRATI/HALLELIN:
25. ILBIES/APPARENZA FIŻIKA:
26. ILSIEN MITKELLEM:
27. ARMI UŻATI:
28. DETTALJI DISTINTIVI:
29. DGĦAJJES UŻATI:
30. METODU TA' AVVIĊINAMENT:
31. KEMM DAM L-ATTAKK:
32. AGGRESSIV/VJOLENTI::

Aktar dettalji

33. AZZJONI MEĦUDA MILL-KAPTAN U L-EKWIPAĠĠ
34. L-INĊIDENT ĠIE RRAPPORAT LILL-AWTORITÀ KOSTALI? JEKK IVA, LIL MIN?
35. KOMUNIKAZZJONIJIET PREFERITI MAL-BASTIMENT LI QED JAGĦMEL IR-RAPPORT: STAZZJON TAR-RADJU TAL-KOSTA XIERQA/VHF/INMARSAT IDS (KIF UKOLL KODIĊI TAR-REĠJUN TAL-OĊEAN)/MMSI
36. AZZJONIJIET MEĦUDA MILL-AWTORITAJIET:
37. NUMRU TA' EKWIPAĠĠ/NAZZJONALITÀ:
38. JEKK JOGHĠBOK EHMEŻ MA' DAN IR-RAPPORT – DESKRIZZJONI QASIRA/RAPPORT SHIH/ DIKJARAZJONI TAL-KAPTAN U TAL-EKWIPAĠĠ DWAR L-ATTAKK/RITRATTI MEĦUDA JEKK HEMM.

Gwida addizzjonali għall-bastimenti tas-sajd, supplimentari għall-ahjar prattiki ta' ġestjoni għad-deterrenza tal-piraterija fil-golf ta' Aden u lil hinn mill-kosta tas-Somalja

I. Rakkomandazzjonijiet lil bastimenti fiż-żoni tas-sajd

1. Il-bastimenti tas-sajd mhux Somali għandhom jevitaw li joperaw jew iwettqu tranżitu 'l ġewwa minn 200 nm mill-kosta tas-Somalja, irrispettivament minn jekk għandhomx liċenzji biex jagħmlu dan.
2. L-operazzjonijiet tas-sajd m'għandhomx jinbdeu meta r-radar jindika l-preżenza ta' dghajjes mhux identifikati.
3. Jekk jidhru skiffs tal-polyester ta' tip tipikament użati mill-pirati, il-bastiment għandu jiċċaqtaq 'il bogħod minnhom bil-veloċità massima, bid-direzzjoni lejn ir-rih u l-baħar biex in-navigazzjoni tagħhom tkun aktar diffiċli.
4. Bastiment għandu jevita li jieqaf bil-lejl, ikun allert u jzomm l-għassa fuq il-brigġ, il-gverta u l-kamra tal-magni.
5. Matul operazzjoni tas-sajd, meta l-bastiment huwa aktar vulnerabbli, wiehed għandu jkun allert u jzomm għassa fuq ir-radar sabiex jinghata avviz massimu lill-Awtoritajiet jekk qed jitwettaq attakk.
6. Matul navigazzjoni bil-lejl, għandhom jintużaw biss dwal mandatorji tan-navigazzjoni u tas-sikurezza sabiex tiġi mrażżna d-dija tad-dawl li tattira lill-pirati li kultant ikunu f'dghajjes mingħajr radars u jkunu qed iduru fiż-żona jistennew.
7. Meta l-bastiment qed jimxi mingħajr magni filwaqt li jistad bil-lejl, għandu jkun hemm għassa fuq il-brigġ fuq il-gverta u fil-kamra tal-magni. Għandhom jintużaw biss dwal mandatorji tan-navigazzjoni. Il-magna għandha tkun lesta biex tinxtegħel mill-ewwel.
8. Wiehed għandu jzomm 'il bogħod minn bastimenti mhux identifikati.
9. Il-VHF għandu jintuża l-aktar fit possibbli sabiex jiġi evitat li jinstema' mill-pirati u b'hekk is-sejba tkun aktar diffiċli.
10. L-AIS għandu jiġi identifikat meta jkunu qed joperaw ajruplani tar-ronda marittima fiż-żona sabiex ikunu aktar faċli li jidentifikazzjoni u l-intraċċjar.

II. Identifikazzjoni

1. Huwa rakkomandat bil-qawwa li l-manijers jirreġistraw il-bastimenti tas-sajd tagħhom mal-MSCHOA għall-perjodu kollu ta' attività lil hinn mill-kosta tas-Somalja. Dan għandu jinkludi l-komunikazzjoni ta' lista shiħa tal-ekwipaġġ abbord u l-intenzjonijiet tal-bastimenti tagħhom, jekk possibbli.
2. Għandu jsir taħriġ qabel il-passaġġ jew operazzjonijiet tas-sajd fiż-żona.
3. Kull meta l-bastimenti tas-sajd huma mġhamra b'taġhmira tal-VMS (*Vessel Monitoring Service* – Servizz tal-Monitoraġġ tal-Bastiment) il-manijer tagħhom għandu jipprovi lill-MSCHOA b'aċċess għad-dejta tal-VMS.
4. Il-bastimenti tas-sajd għandhom jevitaw tranżitu minn żoni fejn ġew infurmati li ġew identifikati "bastimenti ewlenin" suspettati tal-pirati, u għandhom jużaw il-mezzi kollha possibbli biex jiskopru, mill-aktar fis possibbli, kwalunkwe moviment ta' bastimenti kbar jew żgħar li jistghu jkunu suspettużi.
5. Il-bastimenti tas-sajd għandhom dejjem jidentifikaw ruħhom malli jirċievu talba minn ajruplani jew bastimenti mill-Operazzjoni ATALANTA jew minn kwalunkwe operazzjoni oħra internazzjonali jew nazzjonali kontra l-pirati.
6. Il-bastimenti militari, merkantili u tas-sajd għandhom jirrispondu mingħajr dewmien għal kwalunkwe talba dwar identifikazzjoni magħmula minn bastiment tas-sajd li qed joqorbu lejha (sabiex tiġi ffaċilitata azzjoni bikrija biex il-ħarba tkun possibbli, speċjalment jekk il-bastiment qed jistad).

III. Fil-każ ta' attakk


1. Fil-każ ta' attakk jew vista ta' dghajsa suspettuża, għandhom jiġu mwissija l-awtoritajiet (UKMTO u MSCHOA) u l-bqija tal-flotta.
2. Għandhom jiġu kkomunikati d-dettalji tal-kuntatt tat-tieni kaptan tal-bastiment (li huwa fuq l-art) u li l-għarfien tiegħu tal-bastiment jista' jikkontribwixxi għas-suċċess tal-intervent militari.

Rakkomandazzjonijiet għall-bastimenti tas-sajd bil-lampara biss

3. Il-persunal kollu għandu jiġi evakwat mill-gverta u mill-arblu tal-għassa.
4. Jekk il-pirati ħadu kontroll tal-bastiment u t-tartarun forma ta' xkora hija mxerrda, il-pirati għandhom jiġu mhegġa jippermettu li jiġu rkuprati x-xbieki. Jekk l-irkupru tal-lampara huwa permess, għandhom jiġu segwiti l-istruzzjonijiet biex tiġi stivata u jiġi spjegat kif jaħdem it-tagħmir sabiex jiġi evitat diżgwid.

EU Book shop

Il-pubblikazzjonijiet kollha
tal-UE li INT qed tfittex!



bookshop.europa.eu

PREZZ TAL-ABBONAMENT 2010 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 100 EUR fis-sena
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	770 EUR fis-sena
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	400 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	300 EUR fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġhti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Il-formati tas-CD-Rom se jinbidlu bil-formati tad-DVD matul l-2010.

Bejgħ u Abbonamenti

Abbonamenti fil-perjodiċi diversi bi ħlas, b'ħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġjiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

